

علم حضرت یعقوب علیہ السلام

تالیف

ابو صالح محمد فیض احمد اویسی
رحمۃ اللہ علیہ

بالانتمام

شیخ محمد سرور اویسی

اولسی بک سیٹال جامع مسجد رضائے مجتبیٰ
پہیلز کالونی گوجرانوالہ 0301-6418730-0333-8173630

بِسْمِ اللَّهِ الرَّحْمَنِ الرَّحِيمِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ
وَعَلَى الْكَوَاعِبِ أَصْحَابِكَ يَا حَبِيبَ اللَّهِ

رفع التعسف فی علم النبی ابی یوسف

عرف

علم حضرت یعقوب علیہ السلام

تالیف

شیخ الحدیث والتفسیر حضرت علامہ مفتی
مدظلہ العالی ابو صالح محمد فیض احمد اویسی صاحب

باہتمام: شیخ محمد سرور اویسی

ناشر: اویسی بک شال جامع مسجد رضائے مجتبیٰ پبلیز کالونی گوجرانوالہ

بِسْمِ اللَّهِ الرَّحْمَنِ الرَّحِيمِ

الحمد لله وكفى والصلوة والسلام على عباده الذين
اصطفى خصوصاً على سيدنا ومولانا محمد بن المصطفى وعلى آله
واصحابه البررة التقى والنقى

اما بعد! فقیر کو بارہا خیال گذرا کہ سیدنا یعقوب علیہ السلام پر وہابیہ کے الزام عدم
علمی کو دور کرے لیکن بے بضاعتی اور عدم الفرصتی مانع رہی۔ آج کتاب ”نور
الہدی فی علوم ماذا تکسب غدا“ کی ترتیب دے رہا تھا تو سیدنا یعقوب
علیہ السلام کے علوم مقدسہ کا ذکر چل نکلا جس پر چند آیات کی فقیر نے نشان دہی کی
جو کہ رسالہ ہذا میں درج ہیں اور وہابیہ دیوبندیہ کے اعتراض

کیے پرسید از گم کردہ فرزند کہ اے روشن گہر پیر خردمند
زمصرش بوئے پیر ہن شمیدی چرا و چاہ کنعاش ندیدی
بگفت احوال ما برق جہان است دے پیدا و دیگر دم نہان است
گہے بر طارم اعلیٰ نشینم گہے بر بر پشت ہائے خود نہ پنم
کا جواب احسن طریق سے دیا گیا ہے۔

وما توفیقی الا باللہ علیہ توکلت والیہ انیب

فقیر اویسی غفرلہ

الصَّلَاةُ وَالسَّلَامُ عَلَيْكَ يَا رَسُولَ اللَّهِ
وَعَلَىٰ آلِكَ وَأَصْحَابِكَ يَا حَبِيبَ اللَّهِ

نام کتاب علم حضرت یعقوب علیہ السلام
تالیف حضرت علامہ محمد فیض احمد اویسی صاحب
پروف ریڈنگ حافظ محمد رمضان اویسی صاحب
تاریخ اشاعت دوم جولائی ۲۰۰۶ء
صفحات ۷۲
تعداد گیارہ سو
ہدیہ ۱/ روپے
ناشر اویسی بک سٹال پیپلز کالونی گوجرانوالہ
باہتمام شیخ محمد سرور اویسی (Mob: 0333-8173630)

ملنے کا پتہ:

❖ ضیاء القرآن پبلیکیشنز لاہور ❖ شبیر برادرز لاہور ❖ فرید بک سٹال لاہور
❖ رضا بک شاپ حسین روڈ گجرات ❖ مکتبہ قادریہ گوجرانوالہ ❖ مکتبہ جمال کرم لاہور
❖ مکتبہ فیضان مدینہ لاہور ❖ مکتبہ رضائے مصطفیٰ گوجرانوالہ ❖ مکتبہ مہر یہ رضویہ ڈسکہ
❖ مسلم کتابوی لاہور ❖ مکتبہ فیضان اولیاء کاموٹی ❖ مکتبہ فیضان مدینہ میلاد چوک ڈنگہ

حسن اتفاق

اگرچہ فقیر نے اسی رسالہ کو ۹۰ء میں مکمل کر لیا تھا لیکن تصانیف کے اوراق منتشرہ میں ایسا چھپا کہ یقین تھا کہ نہ ملے۔ لیکن فقیر نے جونہی پارہ نمبر ۱۲ کی تفسیر فیوض الرحمن کتابت کے لئے کاتب صاحب کے حوالے کی تو یہ رسالہ اچانک اوراق منتشرہ سے مل گیا۔ اسی لیے اسے علیحدہ طبع کرانے کی بجائے تفسیر سورۃ یوسف کے ساتھ ملحق کیا گیا تاکہ قارئین کو قصہ یوسف علیہ السلام پڑھنے کے بعد پہلے دو پیارے پیغمبروں کے علوم کے بارے میں صحیح عقیدہ نصیب ہو اور مخالفین کے غلط خیالات سے محفوظ ہوں کسی بزرگ کو فقیر کی کاوش پسند آئے تو فقیر کے حسن خاتمہ اور قرب اربعہ فاطمہ صلی اللہ علیہ وسلم کی دعا فرمائیں۔

نقطہ

اویسی غفرلہ

بہاولپور

مقدمہ

عقیدہ: حضرات انبیاء کرام علی نبینا علیہم السلام کو بیشمار علوم سے نوازا گیا یہ دنیا تو ان کے لئے ایک ذرہ بے مقدار سے بھی کم ہے۔ خود اللہ تعالیٰ نے ان کے علوم قدسیہ کی بڑی شہادتیں بیان فرمائیں ہیں جنہیں فقیر نے ”ازالۃ الاوهام عن علوم الانبیاء علیہم السلام“ میں درج کیا ہے۔

عقیدہ: مطلقاً علوم ربانیہ انبیاء علیہم السلام کے لئے ماننا فرض ہے جسے علوم غیبیہ سے تعبیر کیا جاتا ہے۔ جن کے (علی الاطلاق) منکر، کافر، بے دین ہیں **عقیدہ:** انبیاء علیہم السلام کے اقوال تمہین اور انکل پچو سے پاک ہوتے ہیں بلکہ انکا قول وحی ربانی پر مشتمل ہوتا ہے خصوصاً جو مضامین قرآن میں آئے ہیں انہیں تخمیر اور انکل پچو سے تعبیر کرنا کفر ہے۔

عقیدہ: انبیاء علیہم السلام پر بدگمانی کرنا کفر اور بے دینیوں کا شیوہ ہے۔ تفصیل فقیر کے رسالہ ”روالزندیق عن الصدیقہ بنت الصدیق“ میں ملاحظہ فرمائیں **عقیدہ:** حضرت یعقوب علیہ السلام کو اپنے صاحبزادہ حضرت یوسف علیہ السلام کے جملہ حالات کا علم تھا۔ جدائی سے لے کر صال تک ان کے بھائیوں کی تکالیف رسانی سے لیکر شاہی تخت پر جلوہ گری تک اور پھر بھائیوں سمیت ان کو سجدہ کرنے تک جملہ حالات جانتے تھے جن کی شہادت آیات قرآنیہ اور احادیث مقدسہ اور تفاسیر علمائے ملت وائمہ ملت سے ملتی ہے۔ لیکن ظاہر نہ کرنے کے مامور تھے۔ اور مفارقت کی وجہ سے روتے رہے اور یہ دونوں باتیں لاعلمی کی دلیل نہیں بنتیں۔ تفصیل آگے آئے گی۔

قواعد علمیہ

۱۔ انبیاء علیہم السلام علی الخصوص اور مؤمنین کے خواب علی العموم نبوت کا ایک جزو ہوتے ہیں جیسا کہ حدیث شریف میں ہے۔

اسی طرح انبیاء علیہم السلام کے خواب کی تعبیر بھی۔ چنانچہ صاحب روح البیان لکھتے ہیں کہ فلہذا كانت الرؤيا الصالحة جزءاً من اجزاء النبوة لانها فرع من الوحي الصادر من الله وتاويل الرؤيا جزءاً من اجزاء النبوة لانه علم لدني يعلمه الله من يشاء من عبادہ

سچا خواب نبوت کا ایک جزو ہے کیونکہ وہ وحی من اللہ کی ایک فرع ہے اسی طرح تعبیر بھی اجزائے نبوت سے ہے کیونکہ وہ علم لدنی ہے اللہ تعالیٰ اپنے بندوں کو جسے چاہتا ہے دیتا ہے۔

(روح البیان صفحہ ۲۵۹، جلد ۲ تحت آیت وَدَخَلَ مَعَهُ السِّجْنَ الْخ)

فائدہ: اس قاعدہ سے وہابیہ کا یہ وہم دفع ہوا کہ یعقوب علیہ السلام نے یوسف علیہ السلام کے خواب کی تعبیر بتائی اور ضروری نہیں کہ ہر خواب کی تعبیر سچی ہو لیکن یہ بات اپنے جیسے انسانوں کے لئے کہہ دی جائے تو حرج نہیں لیکن انبیاء علیہم السلام کے لئے کہنے سے ایمان کی خیر نہیں اس لیے کہ جیسے ان کے خواب وحی ربانی ہیں ایسے ہی ان کی بتائی ہوئی تعبیر بھی۔ اس قاعدہ سے واضح ہوا کہ حضرت یعقوب علیہ السلام یوسف علیہ السلام کے خواب سنتے ہی اسکی تعبیر بتائی۔ انکل بچو سے نہیں بلکہ علم ربانی سے اور یہی ہمارا مطلوب ہے اس کی مزید تفصیل آتی ہے۔

۲۔ انبیاء علیہم السلام واولیاء کرام اس عالم دنیا میں عالم اسباب کے مطابق زندگی بسر کرتے ہیں اس میں وہ اپنے علوم و اختیار کو عمل میں نہیں لاتے جب تک انہیں اس علم و اختیار کو عمل میں لانے کی من جانب اللہ اجازت نہ ہو علم و اختیار کا ہونا اور بات ہے، اسے عمل میں نہ لانا چیز ے دگر۔ جیسے حضور علیہ السلام کو حضرت امام حسین رضی اللہ عنہ کی شہادت کر بلا کا علم تھا۔ اور آپ کو کر بلا کی تکالیف سے حضرت امام حسین رضی اللہ عنہ کو بچانے کا اختیار بھی۔ سانحہ کر بلا ظاہر فرما دیا لیکن اس کے عدم وقوع کی دعا نہ فرمائی۔

۳۔ انبیاء علیہم السلام خلق خدا کو علی کاروائی دکھانے کے لئے مبعوث نہیں ہوئے اس سے یہ نہ سمجھنا کہ وہ مجبور محض ہیں (معاذ اللہ) سفاہت و حماقت ہے ان کے جملہ معاملات میں اسرار رموز ہوتے ہیں جن سے فقط بندگان کو عبرت و نصیحت دینا مطلوب ہوتا ہے یہی معاملہ حضرت یعقوب علیہ السلام سے ہوا۔

فائدہ: انبیاء علیہم السلام کی عملی کاروائی محض امت کے لئے ہونے کے پیشتر دلائل ہیں منجملہ ان کے حضور سرور عالم صلی اللہ علیہ وسلم فقر و فاقہ سے گزاریا اور غزوات میں شامل ہونا اسی طرح کے جملہ امور کا قیاس کیجئے۔ کون نہیں جانتا کہ حضور علیہ السلام کا فقر و فاقہ اختیاری تھا اور غزوات میں دکھ اور تکالیف برداشت کرنا بھی اس قبیل سے تھا۔ ورنہ عجب چاہیں تو انہیں اپنے لئے کایا ہی پلٹ دیں دنیا کی

۴۔ انبیاء علیہم السلام کے معاملات میں منجانب اللہ آزمائش و امتحان ہوتا ہے اور وہ حضرات اپنی کامیابی اسی میں سمجھتے ہیں کہ وہ امور من جانب اللہ واقع ہوں تاکہ

۱۔ دلائل فقیر کے رسالہ ”مختار کل“ میں دیکھئے۔

امتحان میں کامیابی ہو۔ چنانچہ یہی حضرت یعقوب و یوسف علیہما السلام کے لئے ہوا۔ روح البیان صفحہ ۲۲۵، جلد ۴، تحت آیت لَتَنبِيئُكُمْ بِأَفْرَهِخٍ الخ میں ہے

وقد قفى الله تعالى على يعقوب ويوسف ان يوصل اليهما تلك الهموم الشديدة والهموم العظيمة ليصير على مرارتها وبكسر رجوعهما إلى الله تعالى وينقطع تعلق فكرهما عما سوى الله تعالى فيصلا إلى درجة عالية لا يمكن الوصول إليها الا بتحمل المحسن العظيمة كما قال بعض الكبار ان صبر يوسف في السجن اثني عشرة سنة تكميل ذاته بالخلوة والرياضة الشاقة والمجاهدات مما تيسر له عندايبه ومن هذا المقام اغترب الانبياء والاولياء عن اوطانهم۔

اس سے ثابت ہوا کہ مفارقت یوسف علیہ السلام یعقوب علیہ السلام کے لئے اللہ تعالیٰ کی آزمائش تھی کیونکہ اللہ تعالیٰ کا قانون ہے کہ حضرات انبیاء علیہم السلام و اولیاء کرام کو اللہ تعالیٰ عالم دنیا میں مصائب و مشکلات میں مبتلا کر کے ان کا امتحان لیتا ہے تاکہ دنیا میں ان کے مراتب اور کمالات میں اضافہ ہو۔ اگرچہ وہ قادر المطلق انہیں یہ مراتب اور کمالات ایسے ہی عطا فرما سکتا تھا لیکن یہ دنیا عالم اسباب ہے اسی لئے بلا سبب انہیں وہ کمالات عطا نہ ہوئے یوسف علیہ السلام اور یعقوب علیہ السلام کی آزمائش اسی مفارقت اور جدائی وغیرہ سے کی گئی۔ چنانچہ دلائل حاضر ہیں۔

۱۔ استاد حرم کے داوس حرم نامی کتاب میں لکھا ہے کہ حضرت یعقوب علیہ السلام کی تعبیر ایک خیالی بات تھی اسی کتاب کے آخر میں استاد حرم کی تصریحات پھر اس کی تردید ملاحظہ ہو۔

۱۔ روح البیان صفحہ ۲۱۸، جلد ۴، میں ہے:- وقيل لان الله اراد ابتلاه عجبته وليه في قلبه ثم غيبه عنه ليكون البلاء اشد عليه لغيره المحبة الالهية اذ سلطان المحبة لا يقبل الشركة في ملكه والجمال والكمال في الحقيقة الله تعالى فلا عتجب احدبما. الكفار فاغرقهم الله تعالى فلم يحترق قلبه فلما بلغ ولده الفرق صاح ولم يصبر وقال (ان ابني من اهلي) ۱۔ اور فرمایا:- روى ان يوسف عليه السلام قال لجبريل ايها الروح الامين هل لك علم بيعقوب قال نعم وهب الله له الصبر الجميل وابتلاه بالحزن عليك فهو كظيم. قل فما قدر حزنه قال حزن سبعين ثكلى قال فما له من الاجر قال اجر مائة شهيد وما ساء ظنه بالله ساعة قط۔ ۲

فائدہ: انبیاء علیہم السلام سے امتحان لینے اور انہیں مصائب میں مبتلا کرنے کی بیشمار حکمتیں اور ان گنت اسرار و رموز مضمون ہوتے ہیں۔ ان میں ایک یہ کہ عالم اسباب میں بندوں کو بتانا مطلوب ہوتا ہے کہ جتنا دکھ اٹھاؤ گے اتنا قرب حق پاؤ گے۔ دوسرا پیار و محبت کا اظہار ہوتا ہے کہ یہ حضرات اللہ تعالیٰ کے ایسے محبوب ہیں جنہیں اس نے اپنے قرب کے لئے منتخب فرمایا۔ ورنہ اس کے بیشمار بندے اوارے بیکار مارے مارے پھر رہے ہیں۔ انہیں پوچھتا بھی کوئی نہیں۔ ہماری اس تقریر سے مخالفین کے وہ اوهام دفع ہوئے۔ جب لکھ دیا کہ مصائب و مشکلات سے گھرے ہوئے یعقوب و یوسف علیہما السلام کو اللہ تعالیٰ نے فلاں فلاں سزا دی اور اس کا موجب فلاں

۱۔ ترجمہ فیوض الرحمن میں دیکھئے۔ ۲۔ ترجمہ تفسیر فیوض الرحمن میں ہے۔

فلاں تھا۔ (معاذ اللہ) اس پر دلائل میں اسرائیلات کے بے سرو پا سمجھتے تھے۔ حضور سرور عالم صلی اللہ علیہ وسلم اور آپ کے صحابہ کرام اور اولیاء کرام رضی اللہ عنہم کے حالات پڑھنے والوں کے سامنے یہ راز مخفی نہیں ہے۔

بنابریں حضرت یعقوب علیہ السلام کا مصائب و مشکلات میں مبتلا رہنا اگرچہ بظاہر دکھ اور تکالیف کا موجب تھا لیکن درحقیقت وہ اس سے خوش تھے اور رونا اور غمگین ہونا بشری تقاضوں کی وجہ سے تھا اور وہ قابلِ مذمت نہیں بلکہ وہ فطرتِ انسانی میں شامل ہے اس پر الٹا انہیں اجر و ثواب ملا۔

۵۔ مفسرین علیہم الرحمة نے لکھا ہے کہ ہر نبی علیہ السلام کو اس کی شان کے لائق مخصوص دکھ درد پہنچا اور حضرت یعقوب و یوسف علیہما السلام کا مخصوص دکھ درد یہی جدائی و مفارقت جسمانی بطور آزمائش تھی۔ خدا نخواستہ اگر بقول مخالفین مان لیا جائے کہ یہ جو کچھ ہوا دونوں باپ بیٹے سے اللہ تعالیٰ کی ناراضگی سے ہوا تو پھر اللہ تعالیٰ نے ان کو جدا کرنے کے بعد ان دونوں بزرگوں کے لئے نزول ملائکہ و دیگر اسبابِ راحت و رحمت کیوں تیار فرمائے۔ بلکہ یوسف علیہ السلام کے واقعات تفصیلی پڑھنے سے واضح ہے کہ یوسف علیہ السلام کو قدم قدم پر حق تعالیٰ کی رہبری نصیب ہوئی اور ان دونوں کا ہر کام اللہ تعالیٰ کے امر سے ہوا چند ایک کی فقیر نشان دہی کرتا ہے تفصیل تفسیر فیوض الرحمن اور تفسیر اویسی میں دیکھئے۔

۱۔ مروی ہے کہ جب بیچ میں سے (بھائیوں) نے رسی کاٹ دی تو بحکمِ الہی حضرت جبریل علیہ السلام نے بیچ میں سے آپ کو بغیر تکلیف کے اسی پتھر پر بٹھا دیا اور ابراہیم علیہ السلام، الیٰ قیس جو وراثۃ یعقوب علیہ السلام کو ملی وہی یوسف علیہ

السلام کو پہنا کر ارشادِ الہی سنایا۔ (تَشْتَبِهَنَّ النِّجْمُ)

۲۔ کنواں بحکمِ الہی شیریں ہو گیا کیا خوب کہا ہے کسی نے۔
تیرے قدم کے تلے خاکِ کیمیا ہو جائے

تیرے لبھانے کو ہر خارِ شکلِ گل بن جائے

۳۔ تفسیر احسن القصص میں امام غزالی علیہ الرحمہ نے ملک مصر تک پہنچنے تک متعدد معجزات لکھے ہیں۔

۴۔ جب زلیخا نے بند کمرے میں برائی کا ارادہ کیا تو برہانِ ربانی نے مدد فرمائی۔

۵۔ نہ بولنے والے بچے سے آپ کی پاک دامنی کی گواہی دلوائی۔

۶۔ سلطنت عطا کرنے کے لئے بادشاہ کو خواب دکھایا۔

۷۔ باپ بیٹے کی ملاقات کا سبب قحط کو بنایا۔

۸۔ بنیامین کو اپنے پاس رکھنے کی تدبیر بتائی۔

۹۔ والد گرامی کو اپنے پاس بلوانے کا سبب قیص کی خوشبو کو بنایا۔

۱۰۔ زلیخا کے ساتھ نکاح کرنے کا نہ صرف حکم فرمایا بلکہ اسے از سر نو نو جوانی بخشی۔

وغیرہ وغیرہ تِلْكَ عَشْرَةٌ كَامِلَةٌ مزید اور تفصیل فقیر کی تفسیر اویسی میں دیکھئے۔

علم کے باوجود لاعلمی

علم کے ہوتے ہوئے اسے ظاہر نہ کرنے سے لاعلمی ثابت نہیں ہوتی۔

مواہب الرحمن صفحہ ۴۳، پارہ ۱۳۔ سورۃ یوسف رکوع ۸ میں لکھتے ہیں کہ اس

سے یہ معلوم ہوا کہ انبیاء و اولیاء کو اکثر باتیں معلوم ہوتی ہیں جن کے ظاہر کرنے کی

اجازت نہیں ہوتی۔ یا صریح بیان کی اجازت نہیں ہوتی اور باوجود اس کے ظاہری برتاؤ ان کا ایسے ہوتا ہے کہ گویا بالکل واقف نہیں ہیں۔ یہ ایسی بات ہے کہ مجھے اس کی تصدیق میں شبہ نہیں ہے۔

اس کے بعد اس قاعدہ کو واضح کرنے کے لئے صاحب مواہب الرحمن نے مندرجہ ذیل دلائل لکھے ہیں:

۱۔ اسی قبیل سے قصہ خلافت تھا جس سے سرور عالم صلی اللہ علیہ وسلم کو آگاہی تھی کہ صحیح کی روایت میں سب خلفاء کا حال بیان کیا اور حضرت علی کرم اللہ وجہہ کی نسبت یہ بھی کہا کہ ”انسی لاراکم فاعلین“ میں نہیں دیکھتا کہ تم ایسا کرو گے یعنی حضرت علی کو خلیفہ کرنا مجھے معلوم نہیں ہوتا۔ اور یہ اظہار امر واقعی تھا اور مشورہ تھا کہ ان کی خلافت بسبب اس کے کہ فساد و جھگڑا مقدور ہے لہذا اول سے دوسرے خلیفہ ہوں کہ اسلام پھیل جائے اور اشارہ ہے دوسری حدیث میں کہ امامت سے ابو بکر تاب نہ لا سکے کہ حضور سرور عالم صلی اللہ علیہ وسلم کی جگہ کھڑے ہوں اور سفارش کی گئی کہ دوسرے کو حکم دیا جائے تو فرمایا: یاسی اللہ والمؤمنون الایابا بکیر (رضی اللہ عنہ) اللہ تعالیٰ اور اہل ایمان انکار کرتے ہیں ہر کسی کی امامت کا سوائے ابو بکر کے۔ ۲۔ ابو ہریرہ (رضی اللہ عنہ) نے کہا کہ لقطع هذا الحلقوم۔ اگر میں ان علوم کو ظاہر کروں تو میرا یہ حلقوم (نور خرد) کاٹا جائے۔ (بخاری شریف)

۳۔ حضرت حذیفہ رضی اللہ عنہ نے خلافت حضرت عثمان رضی اللہ عنہ کا حال لیکھن وہابی دیوبندی نجدی سرے سے اس قاعدہ کو ماننے کو کفر و شرک کا فتویٰ لگاتے ہیں لیکن وہ بھی صرف اہل سنت کو در نہ یہ مولوی امیر علی مواہب الرحمن ہے جسے یہ لوگ اپنا معتدلیہ ماننے ہیں

بطور راز کے کنایہ سے بیان کیا۔

۴۔ حضرت عمر رضی اللہ عنہ بعد اپنی خلافت کے حال جانتے تھے مگر مشورہ پر چھوڑی ۵۔ فقیر ادیبی غفرلہ ملتمس ہے کہ اس موضوع پر فقیر کی مستقل تصنیف ہے اور پہلے اس مسئلہ کو قرآن مجید کی آیات سے ثابت کیا گیا ہے مثلاً جب یوسف علیہ السلام کو معلوم تھا کہ واقعی پیمانہ ”بنیامین“ کے سامان میں موجود تھا تو پھر کیوں وہ لاعلم بن کر پیمانے کی چوری ہو جانے کا اعلان کر رہے تھے اور دوسرا یہ کہ انہیں معلوم تو تھا کہ بنیامین کے سامان میں پیمانہ ہے۔ لیکن پھر بھی تلاشی شروع کی کما قال تعالیٰ

فَبَدَأَ بِأَوْعِيَّتِهِمْ قَبْلَ دَعَاؤِ أَخِيهِ ثُمَّ اسْتَخَرَّ جَمَاعِمِنْ دَعَاؤِ أَخِيهِ (سورۃ یوسف آیت ۷۶) یعنی اول ان کی خرجیوں سے تلاشی شروع کی اپنے بھائی کی خرجی سے پہلے اسے اپنے بھائی کی خرجی سے نکال لیا۔

ان دلائل سے ثابت ہوا کہ یعقوب علیہ السلام کو بھی یوسف علیہ السلام کا علم تھا کہ وہ کہاں ہیں لیکن اس کے ظاہر نہ کرنے پر مامور من اللہ تھے۔ اس کی تصریحات عنقریب آتی ہیں انشاء اللہ۔

خلاصہ کلام: حضرت یعقوب و یوسف علیہما السلام اللہ تعالیٰ کے برگزیدہ پیغمبر تھے اللہ تعالیٰ نے ان کے مراتب بلند اور اضافہ شان کے ارادہ پر ان سے امتحان لیا جس کا ان دونوں حضرات کو علم تھا لیکن سر تسلیم خم کر کے جمیع مشکلات و مصائب کو چوم کر سر پر رکھا پھر جو کچھ ہوا اس سے یعقوب علیہ السلام بے خبر نہیں تھے لیکن چونکہ اذن الہی اور صحیح تفسیر تھے اسی لئے زبان پر مہر سکوت ثبت فرما کر خاموش رہے اور رونا ثابت ہے تو وہ بھی راز تھا اور نہ کنویں کی قریبی مسافت آپ کے علم کے لئے حائل تھی

اور نہ مصر کا ملک آپ سے محبوب تھا صرف رازِ الہی تھا جسے چھپانا مطلوب تھا ایک آزمائش تھی جو پوری ہوئی ورنہ بفضلہ تعالیٰ کے نبی یوسف علیہ السلام کی تمام زندگی کا ایک ایک لمحہ پیش نظر تھا۔ جسے آپ نے قبل از وقت اشاروں کنایوں سے بتا دیا۔ لیکن شانِ نبوت کے منکر کو سمجھ نہ آئے تو اس کی اپنی قسمت ہم نے دلائل سے سمجھایا۔ اب قرآنی تصریحات ملاحظہ ہوں۔

باب اول قرآن پاک

قَالَ يٰٓيٰٓسَىٰ لَا تَقْصُصْ رُؤْيَاكَ عَلَىٰ إِخْوَتِكَ فَيَكِيدُوا لَكَ كَيْدًا

اے میرے بچے اپنا خواب اپنے بھائیوں سے نہ کہنا کہ وہ تیرے ساتھ کوئی چال چلیں گے
تفسیر :- جب سیدنا یوسف علیہ السلام کی عمر شریف بارہ سال کو پہنچی آپ نے اسی سال کی شبِ قدر (جو کہ اس موقع شبِ جمعہ تھی) کو خواب دیکھا کہ آپ کو گیارہ ستارے اور چاند سورج سجدہ کر رہے ہیں آپ نے یہی خواب اپنے والد یعقوب علیہ السلام کو سنایا تو یعقوب علیہ السلام نے اپنے صاحبزادے یوسف علیہ السلام کی تمام زندگی کا نقشہ صرف دو لفظوں میں کھینچ لیا مثلاً کہا اے صاحبزادے یہ خواب بھائیوں کو نہ بتانا اس میں یعقوب علیہ السلام نے جان لیا کہ گیارہ ستارے سجدہ کرنے والے اس کے بھائی ہیں اور سورج و چاند اس کا باپ اور ماں اور یہ سجدہ تعظیم کا ہوگا اور ان کی تعظیم نبوت و رسالت اور عزت و مرتبت کی وجہ سے ہوگا اور یہ خواب اگر بھائی سن لیں گے تو فطرتی حسد کی آگ ان کے دل میں بھڑک اٹھے گی وہ مجبور ہو کر خواجواہ یوسف علیہ السلام پر حسد کریں گے چنانچہ حضرت یعقوب علیہ السلام نے

جیسے اپنے صاحبزادوں کے لئے فرمایا ویسے ہی ہوا چنانچہ الفتوحاتِ الہیہ
۱۔ فہم یعقوب علیہ السلام من رؤیاء ان اللہ یعطیہ لرسالة ویفوتہ علی
اخوتہ فخاف علیہ حسدہم صفحہ جلد اول مطبوعہ مصر تحت آیت ہذا
یعقوب علیہ السلام نے خواب سے ہی سمجھ لیا کہ یوسف علیہ السلام کو اللہ تعالیٰ
نبوت سے نوازے گا اور اسے تمام بھائیوں پر برگزیدہ بنادے گا انہیں خوف تھا کہ
بھائی اس پر حسد نہ کریں۔

۲۔ کمالین حاشیہ جلالین میں ہے صفحہ ۱۹۰، تحت آیت ہذا۔

کما رأیت ای کما رأیت الکواکب ساجدة اجتباک ربک بمثل هذا
الرؤیا۔ یعنی جس طرح تو نے دیکھا ہے کہ تجھے ستارے سجدہ کر رہے ہیں اس سے
یقین کر لو کہ اللہ تعالیٰ تمہیں اپنا برگزیدہ بنائے گا یعنی نبوت وغیرہ عطا ہوگی۔

۳۔ بیضاوی شریف تحت آیت ہذا میں نمبر ۱ کی طرح ہے۔

۴۔ وعناية القاضی للشهاب الدین الخفاجی الحنفی صفحہ ۱۵۵، جلد ۵
مطبوعہ مصر میں بھی تقریباً مفسرین نے اسی آیت کی یہی تفسیر کی ہے کچھ حوالے گزرے
کچھ یہ ہیں کچھ آئیں گے۔

۵۔ مواہب الرحمن صفحہ ۱۷۷، پارہ ۲۱ رکوع ۱ میں ہے کہ حاصل یہ کہ جب حضرت
یوسف علیہ السلام نے اس خواب سے خوش ہو کر اپنے باپ کو آگاہ کیا تو انہوں نے
نور نبوت و فراست سے اس کی تعبیر ظاہراً اس قدر سمجھی کہ منزلتِ عالی کی نشانی ہے جو
یوسف علیہ السلام کو عطا ہوگی۔

۶۔ روح المعانی صفحہ ۶۱ تحت آیت ہذا میں ہے :-

وانما قال له ذالك لمانه عليه السلام عرف من روياء ان سيبغله الله تعالى مبلغا جليلا من الحكمة ويصطفيه للنبوۃ وينعم عليه بشرف الدارين فخاف عليه حسد الاخوة وبعيهم فقال له ذالك صيانة لهم من الوقوع فيما لا ينبغي في حقه وله من معانة المشاق ومقاساة الاحزان وان كان واثقا بانهم لا يقدررون على تحويل مادلت عليه الرؤيا وانه سبحانه سيحقق ذالك لامحالة وطمعافي حصوله بلا مشقة

حضرت یعقوب علیہ السلام نے یہ اس لئے فرمایا کہ آپ نے یوسف علیہ السلام کے حالات خواب سے معلوم کر لیے کہ یوسف علیہ السلام بہت بڑے مراتب کو حاصل کرے گا اور اللہ تعالیٰ انہیں نبوت کے علاوہ دارین کی سعادت سے نوازے گا اسی لئے آپ کو ان کے بھائیوں سے حسد کا خوف ہوا آپ نے اسی لئے یوسف علیہ السلام کو خواب بتانے سے روکا تا کہ وہ یوسف علیہ السلام کو نقصان نہیں پہنچائیں گے اور نہ ہی یوسف علیہ السلام تکالیف میں مبتلا ہوں اگرچہ انہیں یقین تھا کہ یہ جملہ امور واقع ہوں گے لیکن تدبیر بنائی کہ کہیں یہ تقدیر ٹل جائے۔

۷۔ یعنی یہی عبارت روح البیان تحت آیت ہذا صفحہ ۲۵۱، میں ہے اور ان مفسرین کے علاوہ کثیر تعداد میں اس طرح کی عبارات موجود ہیں اور منصف مزاج خود ہی بتائیں کہ یعقوب علیہ السلام نے کتنا واضح طور پر آنے والے واقعات کو ظاہر فرمایا اور مفسرین نے کیسے وثوق سے واضح کیا کہ یعقوب علیہ السلام کو جملہ امور کا علم تھا تبھی تو چاہا کہ یوسف علیہ السلام اور ان کے بھائیوں کی تقدیر ٹالنے کی تدبیر ہو لیکن جو نبی دیکھا کہ یہ تقدیر مبرم ہے تو سر تسلیم خم کر لیا۔

اب بھی مخالفین نہ سمجھیں تو ان کی اپنی قسمت باقی رہا کہ یہ خواب سے معلوم کیا تو پہلے عرض کیا گیا کہ انبیاء علیہم السلام کے رؤیا بھی وحی ہوتے ہیں اور ان کی بتائی ہوئی تعبیریں بھی وحی۔ اور ہم انبیاء علیہم السلام کے علوم وحی ربانی کے بغیر ماننے کو کفر سمجھتے ہیں۔ باقی رہا کہ یعقوب علیہ السلام کی تدبیر سے تقدیر کیوں نہ ٹلی یہ موضوع دیگر ہے ہم نے یہاں یعقوب علیہ السلام کا علم ثابت کرنا تھا سو کر دکھایا۔

(والہدایۃ بیدہ)

وَكَذَلِكَ يَجْتَبِيكَ رَبُّكَ وَيُعَلِّمُكَ مِنْ تَأْوِيلِ الْأَحَادِيثِ وَيُتِمُّ نِعْمَتَهُ عَلَيْكَ وَعَلَىٰ آلِ يَعْقُوبَ كَمَا اتَّهَمُوا عَلَىٰ أَبَوَيْكَ مِنْ قَبْلُ إِبْرَاهِيمَ وَاسْتَعْفَىٰ

ترجمہ: اسی طرح تجھے تیرا رب چن لے گا اور تجھے باتوں کا انجام نکالنا سکھائے گا اور تجھ پر اپنی نعمت پوری کرے گا اور یعقوب کے گھر والوں پر جس طرح تیرے پہلے دادا ابراہیم اور اسحاق پر پوری کی۔ (کنز الایمان)

تفسیر: جب یعقوب علیہ السلام اپنے صاحبزادے کو خواب کے بتانے سے روکا اس کے بعد اپنے صاحبزادے کو ان کی سوانح عمری سنانے بیٹھ گئے کیونکہ انہیں معلوم تھا کہ یہ تقدیر ٹلنے والی تو ہے نہیں کیوں نہ صاحبزادے کو جدائی سے پہلے تسلی بھر درس سنا دوں تا کہ ایام تکلیف میں میری باتیں ان کی خضر راہ بنیں چنانچہ جس طرح صاحبزادے کو بتایا اسی طرح ہوا سر مو تقاوت نہ ہوا اور یہی ہمارا مقصد ہے کہ یعقوب علیہ السلام اپنے صاحبزادے کے حالات موبہو جانتے تھے اور اس کی شہادت قرآن نے دی ہے مثلاً صاحبزادے کو ذیل کے جملے بتائے۔ ا۔ وَكَذَلِكَ يَجْتَبِيكَ

یعنی اللہ تعالیٰ چن لے گا۔ تفسیر خزانہ العرفان میں ہے کہ اجتباء یعنی اللہ تعالیٰ کا کسی

بندے کو برگزیدہ کر لینا یعنی چن لینا اس کے معنی یہ ہیں کہ بندے کو فیض ربانی کے ساتھ مخصوص کرے جس سے اس کو طرح طرح کے کرامات و کمالات سے بے سعی و محنت حاصل ہوں یہ مرتبہ انبیاء کے ساتھ خاص ہے اور ان کی بدولت ان کے مقربین صدیقین و شہداء و صالحین بھی اس نعمت سے سرفراز کئے جاتے ہیں۔

۲۔ اور تفسیر مظہری صفحہ ۱۲۵ تحت آیت ہذا میں ہے و کذا لک یحییٰ ربک للنبوۃ والملك والامور العظام یعنی اے یوسف علیہ السلام تمہیں اللہ تعالیٰ نبوت اور بادشاہی اور دیگر بہت بڑے اہم امور کے لئے منتخب فرمائے گا۔

فائدہ: چنانچہ ایسے ہوا کہ یوسف علیہ السلام نبی بنے اور ملک مصر کی شاہی آپ کے سپرد ہوئی بلکہ جملہ روئے زمین کی۔ (کذا فی قال الغزالی فی تفسیرہ)

۳۔ کمالین حاشیہ جلالین میں ہے یختارک ای لامور عظام النبوۃ والملك الخ یعنی تمہیں اللہ تعالیٰ نبوت اور بادشاہی کے بڑے اہم امور کے لئے چن لے گا۔

۴۔ اسی طرح بیضاوی تحت ہذا میں ہے۔

۵۔ لخفاجی علی بیضاوی صفحہ ۱۵۵، جلد ۲ میں بھی اسی طرح ہے۔

۶۔ مواہب الرحمن صفحہ ۱۸۱، پارہ ۱۳، میں ہے کہ اس آیت شریف میں حضرت یعقوب علیہ السلام کے علم و فراست کا ظہور ہے جس کو پہلے سے جانتے تھے۔

باوجودیکہ ظاہری اسباب کی تعمیل میں برعایت و ادب یوں کہا لا تقصص رؤیاءک الخ

۷۔ اس کے بعد صفحہ ۱۸۳ پر اپنی رائے لکھی کہ مترجم کہتا ہے کہ خود حضرت یعقوب علیہ السلام پر اتمام نعمت تھا اس کو بطریقہ تو واضح نہیں فرمایا۔

۸۔ روح المعانی صفحہ ۲۵ تحت آیت ہذا لکھا کہ:-

ای یصطفیک ویختارک للنبوۃ کما روی عن الحسن او المسجود کما روی عن مقاتل او الامور العظام کما قال الزمخشری فی شتمل ما تقدم و کذا یشتمل اغناه اہله و دفع القحط عنهم ببرکۃ و غیرہ ذالک

ترجمہ: تمہیں اللہ تعالیٰ نبوت سے نوازے گا یہ حسن کی روایت یا آپ کو ہم سجدہ کریں گے یہ مقاتل کا قول یا بہت بڑے امور سپرد ہوں گے یہ زمخشری نے کہا اور یہ جامع لفظ جو سابق کو بھی شامل ہے اور آنے والے امور کو بھی۔

اور فرمایا جل شانہ نے کہ وَیَعْلَمُکَ مِنْ تَاوِیلِ الْاَحْکَامِ یعنی تجھے باتوں کا انجام نکالنا یعنی خوابوں کی تعبیر وغیرہ سکھائے گا۔ اس میں یوسف علیہ السلام کی زندگی کی ایک منزل کا ذکر فرمایا ہے کہ آپ تعبیر الروایا میں بے نظیر واقع ہوں گے چنانچہ ایسے ہی ہوا کہ سیدنا یوسف علیہ السلام اپنے زمانہ میں خوابوں کی تعبیر میں بینظیر تھے (کما سیجی انشاء اللہ تعالیٰ) اور یہی ہم کہتے ہیں کہ یعقوب علیہ السلام سیدنا

یوسف علیہ السلام کے ایک ایک حال کو جانتے تھے چنانچہ تفاسیر ملاحظہ ہوں۔
۱۔ تفسیر خزان العرفان میں ہے کہ مفسرین نے اس سے تعبیر خواب بھی مراد لی ہے حضرت یوسف علیہ السلام تعبیر خواب کے بڑے ماہر تھے۔

۲۔ روح البیان صفحہ ۲۱۶ جلد ۵، میں ہے کہ:-

فان علم استعبر من لوازم الاجتناء غالباً - علم تعبیر اجتناء کے لوازمات سے ہے۔
۳۔ و ذکر بعضهم ان اجتباء اللہ تعالیٰ العبد تخصیصہ ایاہ بفیض

الہی بتحصيل منه انواع من الکرمات بلا سعی من العبد و ذالک مختص بالانبياء علیہم السلام ومن یقاربہم من الصديقين والشهداء والصالحين والمشار الیہ

بعض مفسرین نے فرمایا کہ اجتناب کا معنی یہ ہے کہ اللہ تعالیٰ اپنے بندے کو فیض یاب فرماتا ہے اور اسے سعی کرمات سے نوازتا ہے اور یہ انبیاء علیہم السلام سے مخصوص ہے اور ان کے طفیل ان کے مقررین صدیقین، شہداء و صالحین کو جیسے آیات میں اس طرف اشارہ ہے۔

بذلک (روح المعانی صفحہ ۶۵ تحت آیت ہذا)

۴۔ اسی طرح یہی مفسر **وَيُتْرَقُ نِعْمَتُهُ عَلَيْكَ** کے تحت لکھتے ہیں کہ:-

بان یصل نعمة الدنيا بنعمة الآخرة اوبان یضم ای التعلیم والخلاص من المحن وللشدائد وتوسیط ذکر التعلیم لكونه من لوازم النبوة والاجتناب والرعاية ترتیب الوجود الخارجی ولان التعلیم وسیلة الی اتمام النعمة فان تعبیره لروباء صاحبی السجن ورؤیا الملک صار ذریعة الی الخلاص من السجن والاتصال بالریاسة العظمی وفسر بعضهم الاجتناب باعطاء الدرجات العالیة كالملک والجلالة فی قلوب الخلق و اتمام النعمة بالنبوة واید بان اتمام النعمة عبارة عما تصیرہ النعمة تامة كاملة خالیة عن جهات النقصان و ذالک فی حق البشر الا النبوة فان جمیع مناصب الخلق ناقصة بالنسبة الیہا وجوز ان تعد نفس الرؤباء من نعم اللہ تعالیٰ علیہ فیکون جمیع النعم الواصلة الیہ بحسبہا مصاد أقالہا تماما لتلك النعمة ولا یخلوا عن بعد وقیل

المراد من الاجتناب افاضتها يستعد به لكل خیر ومكرمة ومن تعلیم تاویل الا حادیث تعلیم تعبیر الرؤباء من اتمام النعمة علیہ تخلیصه من المحن علی اتم وجه بحيث یكون مع خلاصه منها ممن ینخضع له ویكون فی تعلیم التاویل اشارة الی استنبائه لان ذالک لا یكون الا بالوحی۔

یعنی یوسف علیہ السلام کو دارین کی نعمتوں سے نوازا جائے گا مثلاً انہیں علوم اور محن و شدائد سے خلاص سے نوازا جائے گا اور ہم نے علوم کی قید لگائی کہ یہ نبوت کے خواص سے ہیں اور خارج میں بھی ایسے واقع ہوا اور تعلیم ہر نعمت کا وسیلہ ہے دیکھئے انہوں نے جیل میں خواب کی تعبیر بتائی تو بادشاہ تک رسائی ہوئی پھر قید سے چھوٹے بعض نے اجتناب سے درجات عالیہ مراد لی ہے مثلاً بادشاہی اور عوام کے قلوب میں بزرگی خلاصہ یہ کہ یہ مراتب نبوت سے خاص ہیں۔ عام بشر کے مراتب ناقص ہوتے ہیں اور خواب کی تعبیر بھی اللہ تعالیٰ کی ایک نعمت ہے بعض اجتناب پر بھلائی اور عزت مراد لی ہے اور تاویل الاحادیث سے تعبیر رؤباء خلاصہ یہ کہ ان تمام جملوں میں یوسف علیہ السلام کے نبی بننے کی طرف اشارات تھے۔ اور یہ تمام اشارے حضرت یعقوب علیہ السلام نے وحی ربانی سے کیے

۵۔ اس کے بعد یہی آلوسی مفسر علیہ الرحمہ صفحہ ۱۶۸، ۱۶۹ پر لکھتے ہیں:-

ومعرفة علیہ السلام لما اخبر به مما لم تدل علیہ الرؤیا اما بفراصة وكثيرا اما تصدق فراصة الوالد بولده کیفما كان الوالد فما ظنك بفراصة اذا كان نبیا او بوحي والظاهر انه علیہ السلام علم ذالک بالوحی۔ حضرت یعقوب علیہ السلام نے وقت سے پہلے فراست سے معلوم کر لیا ایک آدمی کی

فراست صحیح ہوتی اور نبی کی تو بطریق اولیٰ یا آپ نے وحی سے معلوم کیا۔

۶۔ روح البیان صفحہ ۲۱۶، تحت آیت ہذا میں ہے:-

والظاهر انه عليه السلام علم ذالك بالوحى - ظاہر یہ ہے کہ حضرت یعقوب علیہ السلام نے یہ سب کچھ وحی سے معلوم کیا۔

فائدہ: ان تمام عبارات کا خلاصہ یہ ہے کہ حضرت یعقوب علیہ السلام نے اپنے صاحبزادے حضرت یوسف علیہ السلام کے جملہ حالات لینے کنوئیں میں جانے سے لیکر اپنے سجدہ کرنے تک کے جملہ حالات بتائے اگرچہ اجمالاً لیکن ان کا اجمال ہماری کروڑوں تفصیلوں سے زیادہ واضح اور روشن ہے۔ کیونکہ انہوں نے وحی ربانی سے معلوم کیا اور فراست بھی نبوت کے لئے وحی حق کا حکم رکھتی ہے اور پھر اسی طرح ہوا جیسے حضرت یعقوب علیہ السلام نے یوسف علیہ السلام کو بتایا اگر اس کا نام علم نہیں تو پھر کوئی ہمیں سمجھائے کہ علم کیا شے ہے ان تصریحات کے باوجود کسی سر پھرے کو سمجھ نہیں آتا تو پھر اپنی بد قسمتی کا ماتم کرے۔

۲۔ وَيَتِمُّ نِعْمَتُهُ عَلَيْكَ يَعْنِي تَحْتِہِ پر اپنی نعمت پورے کرے گا اس میں حضرت یعقوب علیہ السلام نے اپنے صاحبزادے کی نبوت کی خبر دی اور ایسے ہی ہوا کہ حضرت یوسف علیہ السلام کو نبوت ملی چنانچہ مفسرین نے اسی نعمت سے نبوت مراد لی ہے ملاحظہ ہو

- بیضاوی شریف میں تحت آیت ہذا میں ہے ”وَيَتِمُّ نِعْمَتُهُ عَلَيْكَ بِالنَّبُوَّةِ اَوْ بَانْعَمَ نِعْمَةً الدُّنْيَا بِنِعْمَةِ الْآخِرَةِ“

- عناية المقاضی حاشیہ بیضاوی از علامہ خفاجی تحت آیت ہذا۔

۳۔ جلالین صفحہ ۱۹۰-۱۹۱ خزائن العرفان صفحہ ۲۸۲، اکثر مفسرین نے تحت آیت ہذا ایسے ہی لکھا ہے کچھ خوالے پہلے جملوں میں گزرے ہیں اور اس کی تفصیل بھی ہم نے عرض کر دی ہے لیکن افسوس ہے کہ ایک فرقہ نے دیدہ دانستہ حضرت یعقوب علیہ السلام پر لاعلمی کی تہمت لگا دی اتنا صریح نصوص کے باوجود کہ وہ صاحبزادہ کو دس بارہ سال کی عمر میں قبل از وقت بتا رہے ہیں کہ رب تعالیٰ کے برگزیدہ نبی بنو گے اور تعبیر کے فن میں یکتا ہو گے لیکن یار لوگ مفسد ہیں بلکہ حضرت یعقوب علیہ السلام کو نہ صرف اپنے صاحبزادے کی آئندہ زندگی کا علم بلکہ اپنی تمام اولاد کے متعلق سب خبر تھی چنانچہ وَعَلَىٰ آلِ يَعْقُوبَ سے واضح ہے کیونکہ آپ نے فرمایا جس طرح میرے پیارے یوسف علیہ السلام نبی ہونے والے ہیں آپ نے فرمایا کہ میری اولاد میں بھی نبی ہوں گے چنانچہ بنی اسرائیل کے انبیاء کرام علیہم السلام تمام حضرت یعقوب علیہ السلام کی اولاد سے ہیں۔

فائدہ: حضرت یعقوب علیہ السلام کے صاحبزادوں میں حضرت یوسف علیہ السلام کے حاسد بھائیوں کو نبوت سے محروم رکھا گیا چنانچہ اسی موضوع پر سیدنا جلال الملت والدین حافظ سیوطی علیہ الرحمہ نے ایک مستقل رسالہ لکھا ہے جس کا نام ”دفع التعصب فی اخوہ یوسف“ ہے یہ صرف نبوت کی گستاخی اور حسد کی خرابی سے ہوا۔

فائدہ: گذشتہ چھ جملوں میں حضرت یوسف علیہ السلام کی پوری زندگی کا نقشہ بتا دیا ہے فَيَكُونُ ذَاكَ كَيْدًا میں حضرت یوسف علیہ السلام کے ابتدائی دور میں جس

علم نور حق ہے جسے ہم ”اہل سنت“ علم غیب سے تعبیر کرتے ہیں چنانچہ آقائے کائنات صلی اللہ علیہ وسلم نے مومن (کامل) کی فراست کے لئے فرمایا:-

اتقوا فراسة المؤمن فانه ينظر بنور الله (ترمذی شریف)

مومن کی فراست سے ڈرنا چاہیے کیونکہ مومن اللہ تعالیٰ کے نور سے دیکھتا ہے۔

سوال: بیضاوی وغیرہ میں لکھا ہے:-

قیل رآی فی المنام ان الذئب قد شد علی یوسف الخ۔ بعض نے کہا کہ حضرت یعقوب علیہ السلام نے خواب میں دیکھا کہ حضرت یوسف علیہ السلام پر بھیڑیے نے حملہ کیا ہے۔ اس سے معلوم ہوا کہ حضرت یعقوب علیہ السلام نے خواب سے اندازہ لگایا کہ کہیں حضرت یوسف علیہ السلام کو بھیڑیا نہ کھا جائے۔

جواب: پھر وہی غلط فہمی کہ حضرت یعقوب علیہ السلام نے اپنے خواب سے اندازہ لگایا ہو گا لا حول ولا قوة الا بالله العلی العظیم۔

انبیاء کرام علیہم السلام کے لئے اندازہ لگانے کا اہتمام وہی لگاتا ہے جسے یہ عقیدہ معلوم نہیں اور حضور سرور عالم صلی اللہ علیہ وسلم کے ارشاد گرامی ”وایا الانبیاء وحی“ انبیاء کرام علیہم السلام کا خواب بھی وحی ہوتی ہے جب حضرت یعقوب علیہ السلام کا خواب میں دیکھنا وحی ربانی ہے تو پھر انکار کیوں؟ اور ہم اہلسنت انبیاء کرام علیہم السلام کے علم غیب کو وحی الہی کے ماتحت مانتے ہیں۔

سوال: حضرت یعقوب علیہ السلام کے خلاف واقعہ بتایا ہے یہی ہم کہتے ہیں کہ انبیاء کرام علیہم السلام کو علم نہیں ہوتا۔

جواب: یہ کسی نامعقول آدمی کا وسوسہ ہے ورنہ حضرت یعقوب علیہ السلام واقعہ

کے مطابق تو بول رہے ہیں کہ تم واپس آ کر مجھے یونہی کہو گے چنانچہ ایسے ہی ہوا صاحب روح المعانی صفحہ ۷۵، اور شارح بیضاوی صفحہ ۱۶۱، جلد ۵ میں لکھتے ہیں وانما حذرہ لان الانبیاء علیہم السلام مناسبتہم بینہم التامہ بعالم ملکوت تکنون وقائعہم بعینہا واقعة والا فالذئب فی النوم یؤول بالعدد۔ حضرت یعقوب علیہ السلام نے اولاد کو بھیڑیے سے اس لئے ڈرایا کہ انبیاء علیہم السلام کو عالم ملکوت سے کلی مناسبت ہوتی ہے اور وہ واقعات کو بعینہا ملاحظہ فرماتے ہیں۔ ورنہ خواب میں بھیڑیے کو دیکھنے کی تعبیر وہ نہیں جو حضرت یعقوب علیہ السلام نے خبر دی ہے بلکہ اس کی تعبیر دشمن کو دیکھنا یا اس کا حملہ کرنا وغیرہ اس سے وہابیہ کے اعتراض کا جواب بھی ہو گیا۔ وہ یہاں یہ بھی کہہ سکتے تھے کہ حضرت یعقوب علیہ السلام نے غیبی خواب کی تعبیر کی وجہ سے دی ہم اہل سنت اگرچہ انبیاء کرام علیہم السلام کی تعبیر الرویا کو بھی وحی الہی مانتے ہیں لیکن یہاں چونکہ تعبیر سے کوئی تعلق نہیں اس لئے کہ تعبیر کا تقاضا یہ تھا کہ یہاں خواب میں بھیڑیے کو دیکھ کر صاحبزادوں کو فرماتے کہ ”اخاف من العدو“ میں اس کے لئے اس کے دشمن سے ڈرتا ہوں چنانچہ اس کی ایک دلیل یہ بھی ہے کہ روانگی کے وقت حضرت ابراہیم علیہ السلام م قمیص جو حریر جنت کی تھی جس وقت کہ حضرت ابراہیم علیہ السلام کو پکڑے اتار کر آگ میں ڈالا گیا تو حضرت جبریل علیہ السلام نے وہ قمیص آپ کو پہنائی تھی وہ قمیص مبارک حضرت ابراہیم علیہ السلام سے حضرت اسحق علیہ السلام کو اور ان سے ان کے فرزند حضرت یعقوب علیہ السلام کو پہنچی۔ وہ قمیص مبارک حضرت یعقوب علیہ السلام نے تعویذ بنا کر حضرت یوسف علیہ السلام کے گلے میں ڈال

دی۔ بتائیے اگر حضرت یعقوب علیہ السلام کو صاحبزادوں کی سازش کا علم نہیں تھا تو پھر تعویذ گلے میں ڈالنے کا کیا معنی۔ چنانچہ اس تعویذ کی برکت سے ایسے ہی ہوا کہ حضرت یوسف علیہ السلام کنویں میں ہر طرح کی تکالیف سے محفوظ رہے۔

فائدہ: اس سے معلوم ہوا کہ تعویذ وغیرہ گلے میں ڈالنا سنت انبیاء کرام علیہم السلام ہے اور یہی طریقہ بحمدہ تعالیٰ اہل سنت کو نصیب ہے اور وہابی بدقسمت تعویذ کی نعمت سے محروم ہے اور پھر اہل انبیاء کرام علیہم السلام کی سنت پر طعن و تشنیع کرتا ہے یہ بھی ثابت ہوا کہ اللہ والوں کی تبرک اشیاء میں نفع پہنچانے کی تاثیر اللہ کریم نے رکھی ہے تبھی تو حضرت یعقوب علیہ السلام نے اپنے صاحبزادے کے گلے میں یہ تبرک ڈالا ثابت ہوا کہ اہل سنت کا طریقہ انبیاء کرام علیہم السلام کی پیروی پر ہے۔

فائدہ :-

امام غزالی نے تفسیر احسن القصص میں لکھا کہ آپ نے اَنْ يَّاكُلْهُ الذُّنْبُ اس لئے فرمایا کہ آپ کو خواب میں ان کی صورتیں بھیڑیے کی دکھائی گئیں۔ چنانچہ ان کے اپنے الفاظ یہ ہیں ”علم يعقوب مافي نفوسهم لانهم را هم على صورة الذنوب في منامه الاشارة يعقوب را هم عند المعصية على صورة الذنوب الخ“ اس سے معلوم ہوا کہ حضرت یعقوب علیہ السلام کو حضرت یوسف علی علیہ السلام کے متعلق علم تھا کہ حادثہ پیش آئے گا لیکن چونکہ تقدیر ربانی کے سامنے سوائے تسلیم خیم کے اور کیا کرتے۔

۸۔ جب حضرت یوسف علیہ السلام کو کنویں میں ڈال کر واپس لوٹے تو حضرت

یعقوب علیہ السلام کے مکان کے قریب پہنچ کر رونے لگے حضرت یعقوب علیہ السلام باہر تشریف لائے سبب پوچھا تو انہوں نے کہا کہ ہم آپس میں دوڑتے تھے اور دوڑ نکل گئے اور حضرت یوسف علیہ السلام کو اسباب کے ساتھ چھوڑ گئے واپس آئے تو یوسف علیہ السلام کو بھیڑیے نے کھالیا یوسف علیہ السلام کے کرتے کو جھوٹا خون لگا کر پیش کر دیا حضرت یعقوب علیہ السلام نے ان کا بیان سن کر فرمایا:-

بَلْ سَوَّلَتْ لَكُمْ اَنْفُسُكُمْ اَفْزَابُكُمْ جَمِيلٌ وَاللَّهُ الْمُسْتَعَانُ عَلَى مَا تَصِفُونَ بلکہ تمہارے دلوں نے ایک بات تمہارے واسطے بنائی ہے اب صبر اچھا ہے اور اللہ تعالیٰ سے ہی مدد چاہتا ہوں ان باتوں پر جو تم بتا رہے ہو۔

فائدہ :- انبیاء کرام علیہ السلام کسی پر بدگمانی کرنے سے معصوم ہیں کیونکہ بدگمانی گناہ ہے اور انبیاء کرام علیہم السلام ہر گناہ سے پاک ہوتے ہیں باقی قیص کو دیکھ کر بھیڑیے کو بلا کر اپنے علم کی دلیل کے لئے نہیں بلکہ اتمام حجت کے لئے تھا بلکہ سچ پوچھو تو وہ الٹا اپنے علم پر توثیق فرما رہے تھے تاکہ صاحبزادوں کو یقین ہو جائے کہ اباجی اس معاملے میں باخبر ہیں۔ ہمارا استدلال نص قطعی سے ہے کہ آپ نے فرمایا اے بیٹے یہ سارا بہانہ ہے ورنہ میرے یوسف علیہ السلام تو زندہ ہیں۔ اب اس جدائی پر میں صبر کرتا ہوں مخالفین کا نص کے سامنے کیا اعتبار جس کے متعلق آئندہ چل کر مفصل طور پر عرض کروں (انشاء اللہ)

مفسرین کی تصریحات ملاحظہ ہوں

۱۔ روح البیان صفحہ ۱۳۳ جلد ۴، تحت آیت ہذا ایک فارسی عبارت لکھتے ہیں کہ

حضرت یعقوب علیہ السلام کو بھائیوں کے ساتھ روانہ کرتے وقت خوب روئے اس کا سبب حضرت یوسف علیہ السلام نے پوچھا تو جواب میں فرمایا کہ:- اے یوسف ازیں رفتن تو راتھ اندو ہے عظیم بمشام دل من میر سد نمی دانم کہ سرانجام کار یکجا خواهد کشید بارے لا تنسانی فانی لا انساک فراموشی نہ شرط دوستانیت اے یوسف آپ کے جانے سے جدائی کی بوآتی ہے واللہ اعلم انجام کیا اچھا اللہ حافظ مجھے نہ بھلانا میں تجھے نہ بھلاؤں گا۔

اسی لئے حضرت یعقوب علیہ السلام ان کی واپسی پر ان سے حالات سن کر فرمایا:

۱۔ بَلْ سَوَّلَتْ لَكُمْ أَنْفُسُكُمْ أَفْرَأْ ایت سے حضرت یعقوب علیہ السلام کے علم کا ثبوت ہے کہ آپ نے ان کی کاروائی کا مشاہدہ فرمایا۔ مشاہدہ و معائنہ کے بعد مذکورہ بالا ارشاد سنایا۔ چنانچہ مفسرین بھی تائید فرماتے ہیں:-

۲۔ عنایۃ القاضی صفحہ ۱۶۳، جلد ۵ میں ہے کہ:

لما جعلوا الدم لصدقهم وسلامة القميص دالة على كذبهم علم يعقوب عليه السلام انه ليس الامر كما قالوا مع وثوقه بالرؤيا على بلوغه مرتبة عليه۔ انہوں نے جھوٹا قیص تو دیکھا لیکن حضرت یعقوب علیہ السلام کو یقین تھا کہ حضرت یوسف علیہ السلام کا خواب سچا تھا وہ ضرور بلند مرتبہ حاصل کریں گے۔

۳۔ مواہب الرحمن تحت آیت ہذا میں لکھتے ہیں کہ نہیں بلکہ تمہارے نفس نے

تسویل سے کوئی امر کیا ہے یعنی تم لوگ اپنے نفوس کے پھندے میں مطیع ہوئے۔ اس

نے تم کو برا کام بھلا دکھایا وہ تم کر کے آئے۔ بھٹریے وغیرہ نے نہیں کھایا ذکرہ الحافظ (یعنی ابن کثیر) بعض علماء نے کہا کہ آنحضرت علیہ السلام تو پہلے ہی اپنے فرزند دلبند کو کہہ چکے تھے کہ كَذَلِكَ يَجْتَبِيكَ رَبُّكَ وَيُعَلِّمُكَ مِنْ تَأْوِيلِ الْأَحَادِيثِ لیکن تقدیر الہی جب جاری ہوتی ہے تو حسن تدبیر حکمت الہیہ سے پردہ عجیب طاری ہوتا ہے اور خود حضرت یعقوب علیہ السلام نے آخر کہا۔

إِنِّي أَعْلَمُ مِنَ اللَّهِ مَا لَا تَعْلَمُونَ پس اللہ تعالیٰ کی طرف سے ان کو جو علم تھا اس سے جانتے تھے کہ حضرت یوسف علیہ السلام زندہ ہیں۔

۴۔ اسی تفسیر صفحہ ۲۰۴، میں اسی جگہ پر لکھا ہے کہ اس سے فراست حضرت یعقوب علیہ السلام ظاہر ہے اور ان کو نفوس کے کید و فریب سے آگاہ کر دیا۔ اور اشارہ ہے کہ تم اپنے فریب میں خود گرفتار ہو اور میں تو درمیان میں سوائے سابقہ تقدیر کے کچھ نہیں دیکھتا ہوں پس قولہ فَصَبِّرْ جَمِيلًا سے حق عزوجل اباس پہنایا۔ الخ

۵۔ روح المعانی صفحہ ۱۸۰ تحت آیت ہذا میں لکھا ہے کہ:-

وينضم الى ذلك وقوفه بالرؤيا الدالة على بلوغه مرتبة علياء تخط عنها الكوكب۔ یہ بات انہیں اسی خواب سے معلوم ہوئی کیونکہ انہیں یقین تھا کہ حضرت یوسف علیہ السلام بلند مراتب پر ضرور پہنچیں گے اور انہیں گیارہ ستارے ضرور سجدہ کریں گے۔

فائدہ:- یہی علم کی دلیل کافی ہے کہ آپ نے جب سے سن لیا کہ حضرت یوسف علیہ السلام نے بھائیوں کو خواب سنا دیا ہے اور تقدیر کا نزول بھی اسی امر سے مرتبط تھا اور

اسے خود حضرت یعقوب علیہ السلام نے پہلے خود بیان فرمایا تھا۔

ہماری اس تصریح پر مخالفین کی طرف سے چند سوالات وارد ہوتے ہیں ان کے جوابات بھی ضروری ہیں۔

سوال :- اگر حضرت یعقوب علیہ السلام کو حضرت یوسف علیہ السلام اور اس کے بھائیوں کا مکمل حال معلوم تھا تو پھر بھیڑیے کو کیوں بلایا اور اس سے حالات کیونکر معلوم کیے۔

جواب :- وہ تو اتمام حجت کے لئے تھا جیسے قیامت میں اللہ تعالیٰ بندوں کے حساب کے وقت اتمام حجت کے طور پر انبیاء کرام علیہم السلام سے گواہ طلب کرے گا پھر زبان کو بولنے سے روک کر ہاتھ پاؤں وغیرہ سے اعمال کی تصحیح کرائے گا۔ کما قال تعالیٰ: **وَتُكَلِّمُنَا أَيْدِيَهُمْ** وَتَشْهَدُ أَرْجُلُهُمْ بِمَا كَانُوا يَكْسِبُونَ ہمارے ساتھ ان کے ہاتھ بولیں گے اور ان کے پاؤں گواہیاں دیں گے ان کے اعمال پر جو ان سے صادر ہوئے۔

نیز یہ تو انا حضرت یعقوب علیہ السلام کا معجزہ ہے کہ جنگل کے درندوں کو بلوالیا اور بیٹوں کو دکھلانا تھا کہ صرف تم نے میری بغاوت کی ورنہ میرا ادب تو بھیڑیے بھی کرتے ہیں۔

فائدہ :- اس سے ثابت ہوا کہ درندوں اور وحشیوں کو بھی انبیاء کرام علیہم السلام کے ساتھ ادب اور نیاز مندی اور غلامی کا تعلق ہے لیکن وہ شوم بخت ہے جو انبیاء کرام سے بھیڑیے کا مکمل قصہ تفسیر فیوض الرحمن میں موجود ہے اور امام غزالی قدس سرہ کی تفسیر احسن انقصص میں بھی موجود ہے۔

علیہم السلام اور بالخصوص امام الانبیاء صلی اللہ علیہ وسلم کا بے ادب اور گستاخ ہے **لطیفہ :-** ہمارے عوام بلکہ جاہل واعظوں میں مشہور ہے کہ جب حضرت یعقوب علیہ السلام نے بھیڑیے سے سوال کیا کہ تو نے میرے بچے کو پھاڑ کھایا ہے تو بھیڑیے نے جواب دیا کہ اگر میں نے حضرت یوسف علیہ السلام کو دکھ پہنچایا ہو تو مجھے اللہ تعالیٰ چودہویں صدی کے مولویوں سے اٹھائے (لاحول ولا قوة الا باللہ العلی العظیم) یہ نہ کسی حدیث میں ہے نہ کسی تفسیر میں یہ انگریز کی شرارت تھی جب اس نے دیکھا کہ اسے علماء کرام نے ۱۲۰۰، ۱۳۰۰ھ میں چنے چبوا دیئے ہیں تو اس نے اسی قسم کے حملے کئے علماء کرام کی بہت اونچی شان ہے یہ نائب رسول اور امام الانبیاء صلی اللہ علیہ وسلم کے گدی نشین ہیں ان کی توہین کفر اور جہنم میں پہنچانے والی ہے اور ان کی تعظیم و تکریم بہشت کا ٹکٹ بشرطیکہ وہ عقائد صحیحہ کے حامل اور ارشادات مصطفویہ کے عامل ہوں ورنہ بد عقیدہ اور بد عمل عالم جہنم کی بھڑکتی ہوئی آگ کا ایندھن اور سخت ترین عذاب کا مستحق ہے۔ یہ سوالات امام غزالی علیہ الرحمة کے حوالے سے ابھرے اب دوسرے حوالہ جات پڑھیے۔

۲۔ تفسیر مواہب الرحمن صفحہ ۱۹۵، پارہ ۱۲ تحت آیت ہذا از عرائس البیان میں لکھا ہے کہ حضرت یعقوب علیہ السلام نے سچ فرمایا تھا ان کے حسد کے بھیڑیے سے خوف کیا اور اسے بھیڑیادیکھنا حقیقت تھا یعنی حسد کی صورت بھیڑیے کی ہے اور ان واقعات میں جو کچھ حضرت یعقوب علیہ السلام نے دیکھا اس میں ان کی نظر باطنی سابقہ تقدیر پر واقع ہوئی اور فرزندوں سے دربارہ حضرت یوسف علیہ السلام کے متعلق جو کچھ ہونا تھا وہ نور نبوت سے دیکھ کر بیان کیا کہ آئندہ زمانہ میں ایسے

واقعات ہونے والے ہیں۔

بہر حال حضرت یعقوب علیہ السلام نے معاملہ کو قبل از وقت باذن تعالیٰ و عطاء معلوم کر لیا تھا اسی لئے ان کو آتے ہی بتا دیا لیکن چونکہ اس میں ان سے اللہ تعالیٰ نے امتحان لینا تھا اسی لئے سر تسلیم خم کر لیا ورنہ ان پر لازم تھا کہ حضرت یوسف علیہ السلام کی تلاش کراتے حالانکہ تازہ واقعہ سے ان کے دل پر ضرب کاری لگی تھی اسی لئے بڑی جدوجہد کرتے لیکن ان کی خاموشی بتاتی ہے کہ کچھ راز تھا اس پردہ داری میں اس کی مزید تشریح ہم نے آگے چل کر عرض کرنی ہے۔

لطیفہ :- یہاں قرب میں جو صرف ۹ میل کا فاصلہ تھا خاموشی لیکن جب ملاقات کا وقت قریب آ گیا تو اسی میل دور ملک مصر میں بیٹھنے والے حضرت یوسف علیہ السلام کو دیکھ لیا یَبْنٰی اَذْمَبُوا فَتَحَسُّوْا اس میں غور و فکر کی دعوت ہے ان کو جن میں غور و فکر کا مادہ ہے ۶۔ جب سیدنا حضرت یوسف علیہ السلام کو زلیخا بند کروں اور تنہائی میں برے ارادہ پر اپنی طرف بلایا تو وہاں یوسف علیہ السلام کو حضرت یعقوب علیہ السلام بچانے والے تو تھے ہی :- کما قال اللہ تعالیٰ

وَلَقَدْ هَمَمْتُ بِهٖ وَهَمَّ بِهَا لَوْلَا اَنْ رَّا بُرْهَانَ رَبِّهٖ بَشِكَ زَلِخَانَ اس کا ارادہ کیا اور وہ بھی عورت کا ارادہ کرتا اگر اپنے رب کی دلیل نہ دیکھ لیتا۔ آیت میں بُرہان سے مراد حضرت یعقوب علیہ السلام ہیں چنانچہ تفاسیر ذیل میں ہے۔

۱۔ تفسیر مظہری سورہ یوسف صفحہ ۲۲ میں ہے :- قال قتادة واكثر المفسرين انه رأى صورة يعقوب وهو يقول له يا يوسف تعمل عمل

السفهاء وانت مكتوب فى الانبياء قتاده اور اکثر مفسرین کا یہ قول ہے کہ حضرت یوسف علیہ السلام نے اپنے والد حضرت یعقوب علیہ السلام کو دیکھا اور وہ فرما رہے ہیں کہ اے یوسف یہ کام بیوقوفوں کا ہے اور تم تو نبیوں میں لکھے جا چکے ہو۔ ۲۔ اور لکھا وقال الحسن وسعيد بن جبیر ومجاهد وعكرمة والفحاک النفرج له سقف البيت فرآى يعقوب عليه السلام عاضاً على اصبعه پہلے ترجمہ کے مطابق اس کا مفہوم ہے اور فرمایا:

۳۔ وقال سعيد بن جبیر عن ابن عباس مثل يعقوب فقرب بيده فى صدره فخر جھت شہوتہ من انا ملہ اور فرمایا

۴۔ واخرج بن جرير وابن الی حاتم وابو الشيخ عن محمد بن سيرين قال مثل له يعقوب بن اسحق بن ابراهيم خليل الرحمن اسسک فى الانبياء الخ اور فرمایا:

۵۔ واخرج بن جرير عن القاسم بن ابی بزہ نودی ابن يعقوب لا تكونن كالطير له ريش فاذا زلى فما فلم يعرض للنداء فرقع راسه فرآى وجه يعقوب عاضاً على اصبعه فقام مرعوباً استحياءً من ابیه . اسی طرح بیضاوی شریف تحت آیت ہذا میں ہے۔

۶۔ الحاوی للفتاوی علامہ سیوطی علیہ الرحمہ نے بھی ابن جریر سے بعض روایات مذکورہ نقل فرمائی ہیں اور تفسیر احسن القصص میں امام غزالی اور مفسرین نے یہی روایت نقل فرمائی ہے چنانچہ ملاحظہ ہو۔

۷۔ روح المعانی صفحہ ۱۹۲ تحت آیت ہذا۔

۸۔ بیضاوی شریف تحت آیت ہذا صفحہ ۱۷۶، مطبوعہ مصر علیٰ شرحہ الخفاجی
۹۔ روح البیان تحت آیت ہذا صفحہ ۲۳۸۔

فائدہ: تقریباً اکثر مفسرین نے یہاں پر حضرت یعقوب علیہ السلام کا دکھائی دینا لکھا ہے اگرچہ مفسرین نے یہاں پر حضرت یعقوب علیہ السلام کا اس وقت حضرت یوسف علیہ السلام کی رہبری کرنا لازمی امر تھا اس لئے کہ حضرت یعقوب علیہ السلام پیرومرشد تھے اور پیرومرشد کا ایسے مواقع پر رہبری کرنا لازمی امر ہوتا ہے اور اس قاعدہ کو مخالفین نہ صرف مانتے بلکہ اسے اپنے دلائل میں پیش کرتے ہیں چند حوالے فقیر یہاں پیش کرتا ہے اس کے بعد فیصلہ قارئین پر چھوڑتا ہے۔ مولوی رشید احمد گنگوہی اپنی کتاب امداد السلوک صفحہ ۱۰ میں لکھتا ہے:

ہم مرید بہ یقین واند کہ روح شیخ مقید بیک مکان نیست پس ہر جا کہ مرید باشد تریب یا بعید اگرچہ از شیخ دور است اما روحانیت او دور نیست چوں ایں امر محکم دارد ہر وقت بیا دوارد ربط قلب پیدا آمد دہرم مستفید بود۔ مرید در حال دافعہ محتاج شیخ بود و انقلاب حاضر آوردہ بلسان حال سوال کند البتہ روح شیخ باذن اللہ تعالیٰ القاء خواہد کرد مگر ربط تام شرط است و بسبب ربط قلب شیخ را لسان قلب ناطق شود بسوئے حق تعالیٰ راہ میں کشاید حق تعالیٰ اور احمد ثانی کند۔

مرید یہ بھی یقین سے جانے کہ شیخ کی روح ایک جگہ میں مقید نہیں ہے مرید جہاں بھی دور یا نزدیک اگر پیر کے جسم سے دور ہے مگر پیر کی روحانیت دور نہیں جب یہ بات پختہ ہوگئی تو ہر وقت پیر کی یاد رکھے اور دلی تعلق اس سے ظاہر ہو اور ہر وقت اس سے فائدہ لیتا رہے۔ مرید واقعہ کی حالت میں پیر کا محتاج ہوتا ہے شیخ کو اپنے دل میں حاضر کر کے

زبان حال سے اس سے مانگے پیر کی روح اللہ کے حکم سے ضرور القاء کرے گی مگر پورا تعلق شرط ہے اور شیخ سے اسی تعلق کو وجہ سے دل کی زبان گویا ہو جاتی ہے اور حق تعالیٰ کی طرف راہ کھل جاتی ہے اور حق تعالیٰ اس کو صاحب الہام کر دیتا ہے۔
اس عبارت میں حسب ذیل فائدے حاصل ہوتے ہیں:-

۱۔ پیر کا مرید کے پاس حاضر و ناظر ہونا۔ ۲۔ مرید کا تصور شیخ میں رہنا۔ ۳۔ پیر کا حاجت روا ہونا۔ ۴۔ مرید خدا کو چھوڑ کر اپنے پیر سے مانگے۔ ۵۔ پیر مرید کو القاء کرتا ہے۔
۶۔ پیر مرید کا دل جاری کر دیتا ہے جب مرید میں یہ طاقتیں ہیں تو جو ملائکہ اور انسانوں کے شیخ الشیوخ ہیں صلی اللہ علیہ وسلم ان میں صفات ماننا کیوں شرک ہے۔ اس عبارت نے تو مخالفین کے سارے مذہب پر پانی پھیر دیا۔

مولوی اشرف علی تھانوی نے اپنی کتاب حفظ الایمان میں لکھا کہ ابویزید سے طے زمین کی نسبت پوچھا گیا تو آپ نے فرمایا یہ کوئی کمال کی چیز نہیں۔ دیکھو ابلیس مشرق سے مغرب تک ایک لحظہ میں قطع کر جاتا ہے اس دوسرے حوالہ کا مقصد یہ ہے کہ اولیاء اللہ کے لئے یہ ایک معمولی بات ہے کہ مشرق سے مغرب میں بیک وقت متعدد مقامات پر موجود ہوں اور اسلام میں یہ مسئلہ متفقہ ہے۔ تفصیل مطلوب ہو تو فقیر ایسی کار سالہ ”الان جلاء فی تطور الاولیاء“ اور رسالہ ”ولی اللہ کی پرواز“ کا مطالعہ کیجئے اور یہ مسئلہ بھی مسلم ہے کہ ولی اللہ کے تصرفات انبیاء کرام علیہم السلام کے معجزات کا نمونہ اور انہی کے فیوضات سے مستفاض و مستفاد ہوتے ہیں نتیجہ نکلا کہ حضرت یعقوب علیہ السلام حضرت یوسف علیہ السلام کے ایک ایک لمحہ سے باخبر تھے مخالفین نے اپنے مولویوں کے لئے اس بڑے لمبے چوڑے نہ صرف دعا دی سے

کام لیا بلکہ ان کے لئے دلائل سے ثابت کیا ہے چنانچہ ہفت روزہ ”خدام الدین لاہور“ میں اس پر متعدد شواہد قائم کئے ہیں اور علامہ ارشد القادری نے ”زلزلہ“ میں اسی قسم کی متعدد حکایات لکھی ہیں اور فقیر چند حوالے اسی رسالے کے آخر میں عرض کرے گا اور کچھ ”صدائے نوی شرح مفتوی معنوی“ میں درج کئے ہیں تفصیل ”الانجلاء“ میں عرض کر دی ہے۔

۱۰۔ جب حضرت یوسف علیہ السلام مصر کی شاہی کے تخت نشین تھے اور دنیا نے عالم میں قحط پڑا اور اناج صرف آپ کی شاہی میں ہی دستیاب ہو سکتا تھا تو حضرت یوسف علیہ السلام کے بھائی اناج لینے مصر پہنچے۔ حضرت یوسف علیہ السلام نے بھائیوں کو پہچان لیا لیکن وہ اس سے لاعلم رہے اناج لیکر واپس روانہ ہوئے اور عرض کیا کہ ہمارا اور بھائی ہے اس کے حصہ کا اناج بھی دیجئے۔ آپ نے فرمایا انہیں ساتھ لاؤ واپس جا کر حضرت یعقوب علیہ السلام کو تمام ماجرا بیان کیا اور عرض کیا کہ بھائی بنیامین کو ہمارے ساتھ بھیجئے تاکہ اناج زیادہ ہو۔ حضرت یعقوب علیہ السلام نے فرمایا: قَالَ لَنْ اُرْسِلَ مَعَكُمْ حَتَّى تُؤْتُوْنِ مَوْثِقًا مِّنَ اللّٰهِ لَئِنْ تَنِيَّ بِهِۦٓ اِلَّا اَنْ يُّحَاطَ بِكُمْ مِّنْ اَسَہ تہارے ساتھ ہرگز نہیں بھیجوں گا جہاں تک کہ اللہ تعالیٰ کا یہ عہد نہ دے دو کہ تم اسے ضرور واپس لاؤ گے حال یہ کہ تم کسی قدر قیامت میں گھر جاؤ۔

فائدہ :- حضرت یعقوب علیہ السلام کا استثناء واقعہ کو معلوم ہونے کی وجہ سے تھا چنانچہ مواہب الرحمن صفحہ ۴۳ پر ابن کثیر کے حوالہ سے لکھتے ہیں ابن اطمی حاتم نے

ابراہیم خنی علیہ الرحمہ سے روایت کیا کہ حضرت یعقوب علیہ السلام کو یہ معلوم تھا کہ حضرت یوسف علیہ السلام ان دروازوں میں سے کسی میں بھائیوں سے ملاقی ہوں گے۔ (کذا فی ذکرہ الامام ابن کثیر) اور بعض نے امام خنی سے یوں ذکر کیا کہ ان کو معلوم تھا کہ بادشاہ مصر میرا بیٹا یوسف ہے تو چاہا کہ متفرق دروازہ سے جانے میں بنیامین سے تنہائی میں ملاقی ہو اور ظاہر روایت بالا سے یہی ہے اور کہا کہ حضرت یعقوب علیہ السلام کو اجازت نہ تھی کہ اس بھید کو ظاہر کریں۔

۴۔ اسی مواہب الرحمن صفحہ ۴۴ میں ہے کہ اکثر لوگ نہیں جانتے کہ اس بھید کو کہ حضرت یعقوب علیہ السلام جانتے تھے پھر اس نے عالم اسباب میں حکم و طریقہ الہیہ کی پابندی کی۔

۵۔ اس کے بعد صفحہ ۴۵ پر عر اس سے نقل کر کے لکھا کہ حق سبحانہ تعالیٰ نے جو وصیت اولاد یعقوب کو فرمائی تھی کہ اسی تدبیر ابواب متفرقہ سے داخل ہوں اور یہ بھی کہہ دیا تھا کہ میں مقدور الہی تم سے کسی تدبیر کو دور نہیں کر سکتا ہوں تو یہ ہمارے نور سے دیکھ کر کہا تھا اور وہ امور قدرے عالم اور استعمال شریعت و عقل پر مامور تھے کہ حق عز وجل کے حکم کے آگے اپنے نفس کو محتاج و عاجز رکھتے تھے لہذا اللہ تعالیٰ نے اس کا وصف بیان فرمایا کہ ”ذی علم تھا اور یہ علم اس کا اپنی طرف سے نہ تھا بلکہ ہماری تعلیم سے تھا یعنی علم لدنی تھا چنانچہ خود خداوند قدس نے حضرت یعقوب علیہ السلام کے علم و فضل کی گواہی دے دی ہے کہ وَلَئِنَّ لَکَ دُوْعًا عَلَیْہِمْ لِمَا عَلَّمْنٰہُ وَلَکِنَّ اَکْثَرَ النَّاسِ لَا یَعْلَمُوْنَ افسوس ہے کہ خود خالق کائنات تو اپنے پیارے حضرت یعقوب علیہ السلام کو صاحب علم بتاتا

ہے لیکن اس کی مخلوق اسے لاعلم ثابت کرتی ہے یہ ان کی بد قسمتی کی دلیل ہے اسی لئے اللہ تعالیٰ نے ایسے لوگوں کو اسی مقام پر جاہل اور لاعلم فرمادیا۔ وہ مانیں یا نہ مانیں یہ ان کی قسمت ورنہ قرآن مجید میں واضح سے واضح تر ہشمن کو بیان فرمایا ہے۔

۱۱۔ جب صاحبزادے حضرت بنیامین کو لیکر روانہ ہونے لگے تو حضرت یعقوب علیہ السلام نے ان سب کو ایک وصیت فرمائی وہ یہ کہ **وَقَالَ يَبْنٰى لَا تَدْخُلُوْا مِنْ بَابٍ وَّاحِدٍ وَّادْخُلُوْا مِنْ اَبْوَابٍ مُّتَفَرِّقَةٍ** اس وصیت میں ایک راز تھا جو خود حضرت یعقوب علیہ السلام نے قبل از وقت اشارۃً بیان فرمایا وہ یہ ہے کہ **وَمَا اَعْنٰی عَنْكُمْ قَوْلَ اللّٰهِ مِنْ شَيْءٍ** جو لفظ بیان کو گھیرنے والی تھی۔

حضرت یعقوب علیہ السلام نے پہلے بتائی لیکن چونکہ تدبیر بھی اسباب دینیہ میں سے ہے اس کا عمل میں لانا بھی ضروری ہے اس لئے آپ نے صاحبزادوں کو تدبیر بتا کر تقدیر کی خبر بھی قبل از وقت دے دی کما قال **اِنَّ الْحُكْمَ اِلَّا لِلّٰهِ** اور ان تمام باتوں کی تصدیق خود کلام الہی میں ہے کما قال اللہ تعالیٰ **وَلَمَّا دَخَلُوا مِنْ حَيْثُ اَمَرَهُمْ اَبُوهُمْ مَا كَانَ يُغْنٰی عَنْهُمْ مِنَ اللّٰهِ مِنْ شَيْءٍ اِلَّا حَاجَةً فِیْ نَفْسٍ یَّعْقُوْبَ قَضٰہَا** یہ تمام معاملات حضرت یعقوب علیہ السلام پر منکشف تھے تبھی تو اللہ تعالیٰ نے ان تمام معاملات کو بیان کر کے آخر میں حضرت یعقوب علیہ السلام کی علمی قوت کا اظہار یوں فرمایا: **وَلَئِنَّ لَذُوْا عَلٰی لِمَا عَلَّمْنٰہُ وَلٰکِنَّ اَکْثَرَ النَّاسِ لَا یَعْلَمُوْنَ** دیکھئے کیسے پیارے انداز سے حضرت یعقوب علیہ السلام کے قدسی علم کو بیان فرمایا گیا ہے منکرین علوم نبوت کو **لَا یَعْلَمُوْنَ** کا طمانچہ کافی ہے اس سے زیادہ کیا لکھوں جب خدا

تعالیٰ انہیں لاعلم جاہل کہے۔ تفاسیر میں آیا ہے:

۱۔ روح المعانی میں مولانا سید محمود آلوسی بغدادی (المتوفی ۱۲۷۰ھ) اپنی تفسیر میں تحت آیت ہذا لکھتے ہیں کہ:-

وقیل المراد لا یعلمون ان یعقوب علیہ السلام بهذا المثلثة من العلم ویراد باکثر الناس حیث ان المشرکون فانہم لا یعلمون ان اللہ تعالیٰ کیف ارشد اولیائہ الی العلوم الی تنفعہم فی الدنیا والاخرۃ صفحہ ۲۱ مطبوع مصر تحت آیت ہذا۔ بعض مفسرین نے فرمایا کہ بعض لوگ حضرت یعقوب علیہ السلام کی علمی قوت سے بے علم ہیں یہاں پر اکثر الناس سے مراد ہیں اس لئے انہیں معلوم نہیں کہ اللہ تعالیٰ اپنے اولیاء کو کیسی شان سے بڑے علوم سے نوازتا ہے وہ علوم انہیں دارین میں نافع ہوتے ہیں۔

فائدہ:- اس حوالہ سے ثابت ہوا کہ انبیاء کرام علیہم السلام کے علوم کے منکر مشرک تھے اور یہ بھی واضح ہوا کہ اللہ تعالیٰ اپنے انبیاء علیہم السلام کے علوم کے منکرین کو لاعلم یعنی جاہل کہتا ہے۔

۲۔ مواہب الرحمن صفحہ ۳۹ پارہ ۳ تحت آیت ہذا میں لکھا کہ شیخ نے کہا کہ حضرت یعقوب علیہ السلام نے اپنے فرزندوں کی نیت در بارہ بنیامین کچی دیکھی کہ درحقیقت یہی چاہتے ہیں کہ حفاظت کریں اور واپس لائیں اور بنور نبوت صورتہ واقعہ آئندہ بھی دیکھی کہ مقدور کے دفعیہ سے یہ لوگ عاجز ہوں گے تو اللہ تعالیٰ کو مطلع غیب قرار دیا۔ مزید تفصیل ہم نے پہلے عرض کر دی ہے۔

۱۲۔ جب حضرت بنیامین کو حضرت یوسف علیہ السلام نے روک لیا تو صاحبزادوں

نے واپس آ کر عرض کیا: إِنَّ ابْنَكَ سَرَقَ وَمَا شَهِدْنَا إِلَّا بِمَا عَلَّمْنَا وَمَا كُنَّا
لِلْعَيْبِ حَافِظِينَ ان کے جواب میں حضرت یعقوب علیہ السلام نے یوں فرمایا
بَلْ سَوَّلَتْ لَكُمْ أَنْفُسُكُمْ أَفْرًا فَصَبْرٌ جَمِيلٌ فرمایا تمہارے نفس نے کچھ حیلہ
بنادیا تو اچھا صبر ہے۔

فائدہ: یہ الفاظ بھی موقع کو مشاہد و معائنہ فرما کر کہہ رہے ہیں کیونکہ وہ صاحبان بظاہر
تو سچے تھے کہ حضرت بنیامین چوری کے الزام میں گرفتار ہوئے ہیں اور اس پر انہوں
نے قوی شہادتیں بھی کر دیں۔ چنانچہ کہا: وَسُئِلَ الْقَزِيَّةَ الَّتِي كُنَّا فِيهَا وَالْعِيْرَ
الَّتِي أَقْبَلْنَا فِيهَا وَإِنَّا لَصَادِقُونَ لیکن اس کے باوجود حضرت یعقوب علیہ
السلام فرماتے ہیں: بَلْ سَوَّلَتْ لَكُمْ أَنْفُسُكُمْ أَفْرًا ان تمام جملوں کو آپس میں
ملانے سے واضح ہوتا ہے کہ حضرت یعقوب علیہ السلام کے علوم کا دریائے کنارہ تھا
مفسرین کی تصریحات ملاحظہ ہوں۔

۱۔ روح المعانی تحت آیت ہذا صفحہ ۲۲ میں ہے۔

وقيل لا تجوز ولا اضممار في الموضعين والمقصود احوالة تحقيق
الحال والاطلاع على كيفية القصة على السؤال من الجمادات
والبهائم انفسهما بناء على انه عليه السلام نبى فلا يبعدان تنطلق
وتخبره بذلك على خرق العادة۔

بعض مفسرین نے لکھا کہ وَسُئِلَ الْقَزِيَّةَ میں مجاز نہ ہو اور نہ ہی اس میں مضاف
محذوف ہو اس سے ان کا مقصود یہ تھا کہ حضرت یعقوب علیہ السلام صاحبِ معجزات

ہیں وہ خود ہی ہستی کے مکانات اور درود یوار سے پوچھ لیں اور جانوروں سے بھی کیونکہ
وہ یعقوب علیہ السلام سے بولیں گے۔ اس کے بعد لکھا کہ

وقال بعض الاجلة الاولى ابقاء القرية والعيير على ظاهرهما وعدم
اضمار مضاف اليهما ويكون الكلام مبنيا على دعوى ظهور الامر
بحيث ان الجمادات والبهائم قد علمت به وقد شاع مثل ذالك في
الكلام قديماً وحديثاً۔

بعض بزرگوں نے فرمایا حقیقی معنی بہتر ہے کیونکہ درود یوار اور بہائم کی گواہی زیادہ
موزوں ہوگی اور ان سے مخاطب ہونا قدیماً جدیداً چلا آیا ہے۔

اس کے بعد اس دعویٰ پر چند اشعار لکھ کر فرماتے ہیں کہ اگرچہ جمہور کے نزدیک مجاز
اولیٰ ہے لیکن مذکورہ بالا تقریر میں لطافت ہے۔

كما قال ولا يخفى ان مثل هذا لا يخلو عن ارتكاب مجاز نعم هو
معنى لطيف بيدان الجمهور على خلافه واكثرهم على اعتبار مجاز
الحذف۔ (روح المعانی صفحہ ۳۵ الجزء الثالث عشر)

فائدہ: اس گفتگو سے ہمارا مطلب یہ ہے کہ حضرت یعقوب علیہ السلام کے
صاحبزادوں کا بحیثیت امتی ہونے کا عقیدہ تھا کہ نبی علیہ السلام کے ساتھ درود یوار
اور بہائم بولیں گے تو اس سے ہماری سچائی کا اظہار ہوگا اور ہم اس واقعہ سے ہری
الذمہ ہوں گے ورنہ ان کی سابقہ کیفیت تو محذوف تھی چنانچہ حضرت یعقوب علیہ
السلام نے انہیں اشارہ فرمایا کہ واقعی تمہارا اس میں کوئی قصور نہیں اور نہ ہی میرا
بنیامین چور ہے لیکن وہ وعدہ وصل قریب ہو گیا ہے اسی لئے صبر کرتا ہوں لیکن تم جاؤ

اب حضرت یوسف علیہ السلام کو تلاش کرو کما قال عَسَى اللَّهُ الْخ اور یہ کلمات بدگمانی یا اٹکل پچو اور قیاس آرائی سے نہیں کہے جا رہے بلکہ لسان نبوت سے نکل رہے ہیں اور وحی ربانی کے مورد فرما رہے ہیں اور یہی ہمارا مدعا ہے کہ حضرت یعقوب علیہ السلام واقعہ کو دیکھ کر فرما رہے ہیں کہ نہ بنیائین نے چوری کی ہے اور نہ ہم فتویٰ دیتے کہ ہماری شریعت میں چور کی سزا یہ ہے اور نہ ہی وہ وہاں رہتے وگرنہ ان کو وہاں رکھ لیا گیا تو کوئی حرج نہیں چند روز ان کی جدائی بھی برداشت کر لیتا ہوں لیکن اب یہاں صبر لبریز ہو گیا ہے اب جدائی کی سختیاں برداشت کرنے کی نہیں سن لو اب یعقوبی فتویٰ یہ ہے۔ عَسَى اللَّهُ أَنْ يَأْتِيَنِي بِهِمْ جَمِيعًا حضرت یعقوب علیہ السلام کے منکرین اگر تعصب کی پٹی آنکھ سے اتار کر نصوص قطعیہ کو دیکھیں تو کسی قسم کا تردد باقی نہیں رہتا جب حضرت یعقوب و حضرت یوسف علیہما السلام کی ملاقات کا وقت قریب تر ہو گیا تو حضرت یعقوب علیہ السلام نے صاحبزادوں سے کہا: عَسَى اللَّهُ یعنی اب تینوں صاحبزادوں کی ملاقات ہونے والی ہے۔ اگر حضرت یعقوب علیہ السلام کو یوسف علیہ السلام کا علم نہ ہوتا تو یہُھُ (جمع) کے بجائے بہما (ثنیہ) بولتے کیونکہ وہاں تو صرف بنیائین اور پھر شرمساری کے مارے یہود رہ گئے تھے لیکن حضرت یعقوب علیہ السلام کے ملنے کا وقت بھی قریب تر ہو گیا ہے اسی لئے لفظ عَسَى سے بیان کیا جو مضارع (مستقبل) کے قریب تر زمانہ پر دلالت کرتا ہے یہی وجہ ہے کہ جب حضرت یعقوب علیہ السلام نے امید کا اظہار کیا تو صاحبزادوں نے کہا: قَالُوا تَاللَّهِ تَفْتَوْا تَذْكُرُ يَوْسُفَ حَتَّى تَكُونَ حَرَصًا أَوْ تَكُونَ مِنَ

الْهَالِكِينَ آپ نے ان کے جواب میں فرمایا: قَالَ إِنَّمَا أَشْكُوا بَثْنِي وَحُزْنِي إِلَى اللَّهِ وَأَعْلَمُ مِنَ اللَّهِ مَا لَا تَعْلَمُونَ اس کے بارہ میں اب اسلاف صالحین علیہم الرحمہ کی سیئے۔

۱۔ مواہب الرحمن تحت آیت ہذا صفحہ ۶۹ پر لکھتے ہیں صیغہ جمع جو کم سے کم تین فرد ہوتے ہیں سب کو مجھ سے ملا دے اور وہ یوسف و بنیائین اور تیسرا بیٹا ہے جو وہیں رہ گیا تھا۔

۲۔ اس کے بعد صفحہ ۷۰ پر لکھا کہ اول تو اس سے صاف ظاہر ہے کہ ان کو معلوم ہوا کہ حضرت یوسف علیہ السلام زندہ اور خود مختار موجود ہیں دوم سب مجموعہ ملیں گے کیونکہ موافق اصل کے جَمِيعًا تاکید ان سب کے آنے کی بصورت اجتماعی ہے جو يَأْتِيَنِي بِهِمْ سے مشکوک ہے کہ شاید ایک دوسرے کے بعد آجائیں تو جَمِيعًا سے ظاہر کر دیا کہ مجموعہ ملیں گے۔ سوم یہ کہ عَسَى اللَّهُ کے قریب زمانہ پر اعلام کیا پس حسن ظن کے طور پر ایسے امور تحقیقی کا گمان غیر مرضی ہے ہاں فراست کے طور پر مسلم ہے۔

طیفہ :- یہ وجہ سوم دراصل ایک نظریہ کے رد میں لکھا اس لئے کہ بعض مفسرین نے لکھ دیا ہے کہ حضرت یعقوب علیہ السلام کا یہ علم حسن الظن کے طور تھا یا بطریق فراست۔ مولوی امیر علی نے قول اول کو ٹھکرا دیا اور ہم اہل سنت بھی اسی لئے وہابیہ و یوہندیہ کے قول کو ٹھکراتے ہیں اس لئے کہ نبوت کو ظن (گمان) کہا اس کے لئے تو یقین بلکہ عین یقین ماننا ضروری ہے۔

۳۔ اس کے بعد آخر میں یہی صاحب لکھتے ہیں کہ القصہ حضرت یعقوب علیہ السلام نے بنور الہی تعالیٰ نہایت ادب سے امیدواری کے لفظ سے یہ التجا کی کہ غریب اللہ ان سب کو مجھ سے ملا دے گا کیونکہ ان کو علم اسرار قدرت معہ علم نبوت عطا ہوا تھا اور انقطاع تعلق شہود ہو چکا۔

۴۔ یہی صاحب صفحہ ۷۲ پر اسی آیت کے تحت لکھتے ہیں کہ عَسَى اللّٰهُ اَنْ يَّاتِيَنِيْ بِهٖمْ جَمِيْعًا یہ تو حیات یوسف علیہ السلام پر علم ہے اور یہ قول کہ فقط حسن النسن تھا۔ مستبعد ہے اس کی وجہ فقیر نے اوپر لکھ دی ہے۔

۵۔ یہی صاحب صفحہ ۷۶ پر اسی آیت کے تحت لکھتے ہیں کہ مجھے ان معاملات الہی میں علم نبوت سے جو کچھ معلوم ہے وہ تم کو معلوم نہیں ہے اور تم میرے فعل کو اپنے فعل پر قیاس مت کرو۔

کار پا کاں را قیاس از خود دیگر گر چہ ماند ورنوشتن شیر و شر

۶۔ اس کے بعد صفحہ ۷۷، ۷۸ پر لکھا کہ مترجم کہتا ہے کہ اقرب وہ قول بیضاوی ہے کہ مجھے حکمت الہیہ سے وہ علم ہے جو تم کو نہیں ہے پس میرا فعل اس حکمت پر مبنی ہے اور وہ بھی اولیٰ ہے جو ابن کثیر نے ذکر کیا کہ ابن عباس رضی اللہ عنہ نے فرمایا کہ قول **اِنِّیْ اَعْلَمُ مِنْ اللّٰهِ مَا لَا تَعْلَمُوْنَ** یعنی خواب یوسف اور اللہ تعالیٰ ضرور اس کو سچ ظاہر کرے گا اور عوفی نے ابن عباس سے روایت کی کہ میں جانتا ہوں کہ خواب یوسف سچ ہے اور میں اس کے لئے سجدہ کروں گا۔

۷۔ اسی مواہب الرحمن صفحہ ۷۷ پر عرائس البیان سے نقل کر کے لکھا کہ

قَالَ بَلْ سَوَّلَتْ لِيْ فِيْ رَمْزٍ وَ اِشَارَةٍ سَ حَقِيْقَتِ كَا اِشَارَةٍ كَيَا لِيْعْنِيْ سَرَقَةٍ وَ هِیْ نَبِیْسٌ جَوْ صَوَاعٍ چرانا تم گمان کرتے ہو اور یہ فعل انبیاء نہیں بلکہ سرقہ اسرار یوسف ہیں جو مکامن غیب کی واردات سے اس کو آگاہ کیے ہیں۔ **فَصَبَّرْ جَمِيْلٌ** کے معنی یہاں یہ ہیں کہ بھید پوشیدہ رکھوں گا اور زیادہ خوشی و فرحت کو پی جاؤں گا تاکہ تقدیر کا بھید ظاہر نہ ہو اور ربوبیت کا معاملہ پردہ میں رہے اور یہ مرتبہ تمکین انبیاء کرام علیہم السلام کا ہے اور ان کو اس خبر سے زمانہ وصال قریب ہونے کا علم ہوا بدلیل **عَسَى اللّٰهُ اَنْ يَّاتِيَنِيْ بِهٖمْ جَمِيْعًا** اور یہ امید بیدار وصال چشم یقین ہے۔

۸۔ روح المعانی تحت آیت **اِنَّهُ هُوَ الْعَلِيْمُ الْعَلِيْمُ** لکھا ہے کہ: **قِيلَ اِنَّمَا** ترجمہ علیہ السلام الرؤیاء التي راها یوسف علیہ السلام فكان ينتظرها و يحسن ظنه بالله تعالى۔

حضرت یعقوب علیہ السلام کو حضرت یوسف علیہ السلام کے خواب کی وجہ سے حضرت یوسف علیہ السلام کی ملاقات کی امید تھی اور اسی انتظار میں اللہ تعالیٰ سے حسن ظن رکھتے تھے۔

۹۔ اسی طرح بیضاوی شریف مطبوعہ عنایہ القاضی صفحہ ۳۰۳، جلد ۵ میں ہے:

قارئین حضرات! سیدنا حضرت یعقوب علیہ السلام کو حضرت یوسف علیہ السلام کے زندہ ہونے کا یقین اس سے اور کیا ہو جبکہ بار بار حضرت یعقوب علیہ السلام کبھی کنایہ کبھی اشارۃ اور پھر فرماتے ہیں کہ لیکن جب صاحبزادوں نے ان کے اظہار کو محض امیدوار خیالی تصورات پر محمول کیا تو آپ نے اپنے علم کا ثبوت واضح

فرمادیا کہ **إِنِّي أَعْلَمُ مِنَ اللَّهِ مَا لَا تَعْلَمُونَ** یعنی حضرت یوسف علیہ السلام کو میرا جاننا اور ان کی زندگی کا علم مجھے صرف امیدور جا سے مربوط نہیں اور نہ ہی محبت و عشق میں آکر تصوراتی دنیا میں بیٹھ کر کہہ رہا ہوں بلکہ مجھے اس کا علم عطیہ یزدانی ہے اور اب اس کے اظہار کا وقت آ گیا ہے چنانچہ اب میں تمہیں حکماً کہتا ہوں۔

۱۰۔ **يَبْنَئِي أَذْفَبُوا فَتَحَسَّسُوا مِنْ يُوسُفَ وَأَخِيهِ** غور فرمائیے اگر حضرت یوسف علیہ السلام کے متعلق حضرت یعقوب علیہ السلام کو زندہ ہونے کا یقین نہیں تھا تو اب ان کے جس کا حکم کیسا اور نہ بقول مفسرین حضرت یوسف علیہ السلام کی جدائی کو اس وقت تک اسی سال گذر گئے اب اسی سالہ گم شدہ صاحبزادہ کے لئے فرمایا اے میرے صاحبزادے جاؤ یوسف علیہ السلام کا سراغ لگاؤ۔

نکتہ :- واو عاطفہ جو جمع کے لئے آتی ہے سے معلوم ہوا کہ حضرت یعقوب علیہ السلام کو دونوں بھائیوں کا یکجا رہنا معلوم تھا بھی تو **فَتَحَسَّسُوا مِنْ يُوسُفَ وَأَخِيهِ** فرمایا اور نہ سراغ لگانے کی ضرورت تو صرف حضرت یوسف علیہ السلام کے لئے تھی کیونکہ بنیامین علیہ السلام کے لئے تو جس کی ضرورت ہی نہ تھی کیونکہ وہ شاہ مصر کے قابو میں تھے اور بقانون یعقوبی تادم زیست ان کے قبضہ میں رہیں گے اب مفسرین کی سنیے۔

۱۔ مواہب الرحمن صفحہ ۸ تحت آیت **إِذَا كُنَّا أَهْلًا لَّكَ** اس آیت میں صاف اشارہ ہے کہ حضرت یوسف علیہ السلام زندہ موجود ہیں اس کے بعد لکھا کہ مترجم کے نزدیک یہ بیان **أَعْلَمُ مِنَ اللَّهِ مَا لَا تَعْلَمُونَ** کا ہے لیکن راز کو مخفی رکھا اور کہا جاؤ اب غور سے

تجسس کرو یعنی حواس سے ادراک کرنے کی کوشش کرو اب تک تم پر پہچان سے پردہ کیا گیا تھا اب جا کر یوسف کو پہچانو اور اس کے ساتھ ہی بنیامین ہے اور یہ مدارک اور اک لطیف سے فکر صحیح کا قابل ہیں خلاصہ یہ کہ اول حکمت الہیہ مقتضی ہوئی کہ حضرت یوسف علیہ السلام حضرت یعقوب علیہ السلام سے جدا کئے جائیں اور اس وقت آنحضرت علیہ السلام نے اشارات میں گفتگو کی کہ تمہارا لے جانا مجھے ممکن کرتا ہے اور خوف کہ بھیڑیا کھا جائے اور ادھر قہریا **السنخ** آخر میں فرمایا میں علم الہی سے وہ جانتا ہوں جو تم نہیں جانتے ہو اسی واسطے ابتدائے وقت میں نہ کنعان کے کنوئیں میں تلاش کیا اور نہ کسی سے استمداد چاہی جب وقت آیا تو کہا اب جا کر حضرت یوسف علیہ السلام اور اس کے بھائی کو حواس سے پہچانو کہ تمہارے حواس کا پردہ دور ہونے کے قریب ہے۔

۲۔ روح المعانی تحت آیت **يَا أَسْفَىٰ عَلَىٰ يُونُسَ** صفحہ ۳۶ میں ہے:

لأنه عليه السلام كان واثقا بحياتهما وعالماً بمكانهما طامعاً بآبائهما - حضرت یعقوب علیہ السلام کو دونوں صاحبزادوں کی زندگی، ان کے رہنے کی جگہ کا علم تھا اور یقیناً ان کی واپسی کی امید بھی تھی۔

ان تصریحات کو دیکھئے پھر خائفین کی اگر مگر کو بھی سامنے رکھیے اس کے بعد نتیجہ نکالئے کہ آخر ان کا حضرت یعقوب علیہ السلام کے علم کی نفی سے مقصد کیا ہے۔

۱۲۔ **أَعْلَمُ مِنَ اللَّهِ مَا لَا تَعْلَمُونَ** جو کچھ اللہ سے میں جانتا ہوں تم نہیں جانتے۔

۱۔ اس آیت کی تفسیر میں تفسیر جلالین میں لکھا ہے کہ:-

مِنْ أَنْ رَوْيَا يُوسُفَ صِدْقٌ" وَهُوَ حَقٌّ (جلالین صفحہ ۱۹۵) یعنی اللہ سے میں جانتا ہوں کہ یوسف علیہ السلام کا خواب سچا ہے اور یوسف علیہ السلام زندہ ہیں۔

۲۔ تفسیر مظہری صفحہ ۶۳، ۶۸، پارہ ۲۰ میں ہے مَنْ حَيَاةُ يَوْسُفَ وَإِنَّ اللَّهَ يَجْمَعُ بَيْنَنَا۔ یعنی میں جانتا ہوں کہ حضرت یوسف علیہ السلام زندہ ہیں اور وہ عنقریب ملیں گے۔

معلوم ہوا کہ حضرت یعقوب علیہ السلام کو اپنے فرزند پاک حضرت یوسف علیہ السلام کے زندہ ہونے کا علم تھا باوجود اس کے جو لوگ یوں کہتے ہیں کہ حضرت یعقوب علیہ السلام کو کوئی علم نہ تھا کہ حضرت یوسف علیہ السلام زندہ ہیں یا نہیں؟ وہ خود بے علم و جاہل ہیں۔ انہیں پیغمبروں کا علم ہی نہیں کہ ان کی کیا شان ہوتی ہے خدا کا پیغمبر اپنے اللہ سے وہ باتیں جانتا ہے جن سے دوسرے لوگ بالکل بے خبر ہوتے ہیں اور حضرت یعقوب علیہ السلام کا رنج و ملال عدم علم کی بناء پر نہ تھا بلکہ جدائی کے صدمہ سے تھا اور یہ ایک فطری چیز ہے جو ماں باپ کے دلوں میں اولاد کی طرف سے رکھی گئی ہے اس کی تفصیل آتی ہے۔

۲۔ مواہب الرحمن صفحہ ۹۸ تحت آیت ہذا لکھا کہ لَإِنِّي أَعْلَمُ مِنَ اللَّهِ مَا لَا تَعْلَمُونَ لوگوں سے کہی جنہوں نے خوشبوئے یوسف پہنچنے پر ضلال قدیم کا وہم کیا تھا واضح ہوا کہ یہ علم اللہ تعالیٰ کی طرف سے بیان کیا یا تو وحی سے تھا یا بطریق ابہام و خواب تھا یا کشف نبوت تھا پس اگر وحی تھا تو اخفاء کا حکم بھی ہوگا اور یہ بطریق اسرار ہوگا اور اگر ابہام یا خواب تھا تو یہ بھی انبیاء کرام علیہم السلام کے حق میں وحی کے حکم میں ہے اور کشف نبوت میں تھا تو بہت سے علوم منکشف ہوتے جن کو بندگان خاص اپنے ہی

قلب میں رکھتے ہیں پھر لکھا کہ ہر حال میں نیک بندے حضور رباری تعالیٰ میں حاضر رہتے ہیں۔

۳۔ روح المعانی تحت آیت ہذا صفحہ ۳۸ میں لکھا:-

وَأَعْلَمُ مِنَ اللَّهِ أَيْ مِنْ لُطْفِهِ وَرَحْمَةِ مَا لَا يَعْلَمُونَ فَارْجُوا أَنْ يَرْحَمَنِي وَيُلْطِفَ وَلَا يَجِيبُ رَجَائِي أَيْ أَعْلَمُ وَحَيَا أَوْ الْهَامَا أَوْ بِسَبَبٍ مِنْ أَسْبَابِ الْعِلْمِ مِنْ جِهَةِ تَعَالَى مَا لَا تَعْلَمُونَ مِنْ حَيَاةِ يَوْسُفَ عَلَيْهِ السَّلَامُ عِلْمُ ذَالِكِ مِنَ الرُّبُيَاءِ حَسَبِ مَا تَقَدَّمَ الْخ

میں اللہ تعالیٰ کے لطف اور اس کی رحمت سے جانتا ہوں جو تم نہیں جانتے اور میں اس کے لطف و کرم سے پُر امید ہوں مجھے ناامیدی نہیں یعنی میں وحی و الہام یا علم کے زور سے وہ جانتا ہوں جو تم نہیں جانتے کہ یوسف علیہ السلام زندہ ہیں بعض نے کہا کہ آپ کو یوسف علیہ السلام کا علم بسبب اسی خواب کے تھا جس کی بارہا تشریح ہو چکی ہے۔

۳۔ یہی مفسر تحت آیت ہذا صفحہ ۵۰ پر لکھتے ہیں کہ:-

فَإِنْ مَدَارَ النَّهْيِ الَّذِي أَوْتِيَهُ عَلَيْهِ السَّلَامُ مِنْ جِهَةِ اللَّهِ تَعَالَى سُبْحَانَهُ عِلْمُ ظَاهِرٍ نَهَى كَرْنًا لِلَّهِ تَعَالَى كِي طَرَفٍ سَيَّئِي كِي وَجْهٍ سَيَّئِي كِي فَرَمَا يَأْتِي أَعْلَمُ مِنَ اللَّهِ مِنْ حَيَاةِ يَوْسُفَ عَلَيْهِ السَّلَامُ۔

میں یوسف علیہ السلام کے متعلق جانتا ہوں کہ وہ زندہ ہیں۔

۴۔ روح البیان تحت آیت ہذا اسی طرح مفسرین نے مذکورہ بالا آیت کی تفسیر میں لکھا ہے مذکورہ بالا جملہ اس وقت کا ہے جب حضرت یوسف علیہ السلام نے بھائیوں

سے صلح صفائی کر لی تو والد ماجد کے لئے اپنا (وہ قمیص جو تعویذ بنا کر گلے میں ڈالا تھا) بھیجا
ادھر قافلہ مصر سے روانہ ہوا ادھر حضرت یعقوب علیہ السلام گویا ہوئے کما قال
اللہ تعالیٰ وَلَمَّا فَصَلَ الْعِيزُ قَالَ أَبُوهُمْ إِنِّي لَأَجِدُ رِيحَ يُوسُفَ
لَوْلَا أَن تَقْتَدُونَ حضرت یعقوب علیہ السلام کی یہ گفتگو سن کر آپ کے پوتے جو
ساتھ بیٹھے تھے کہنے لگے قَالُوا تَاللّٰهِ إِنَّكَ لَفِي ضَلٰلِكَ الْقَدِيحِ اس گفتگو کو یقین
کر کے دکھلایا کہ تھوڑے عرصہ بعد قافلہ آگیا اور یہود بڑے صاحبزادے نے پیر بہن
یوسفی حضرت یعقوب علیہ السلام کی آنکھوں پر ملا اور آپ نے صاحبزادوں کو خصوصاً
اور ربی دنیا کے تمام اہل ایمان کو عموماً یوں فرمایا: إِنِّيْ أَعْلَمُ مِنْ اللّٰهِ مَا لَا تَعْلَمُونَ
فائدہ :- ناظرین یہ تھیں ہماری تصریحات اور بحمدہ تعالیٰ قرآنی تصریحات سے ہی
ہمارے دلائل ہیں لیکن باوجود اس کے اگر کوئی نہیں مانتا تو وہ جانے ہمارا کام تھا دلائل
سے سمجھنا نہ ہدایت اللہ تعالیٰ کے ہاتھ میں ہے اب چند حوالے اسلاف صالحین کے
پڑھیے۔ جنہوں نے صاف لکھا ہے کہ حضرت یعقوب علیہ السلام کو یوسف علیہ
السلام کا حال معلوم تھا لیکن اللہ تعالیٰ کی جانب سے اسے ظاہر نہ کرنے کا حکم تھا۔

تصریحات علماء کرام

علمائے متقدمین واسلاف صالحین اور اکثر مفسرین علیہم الرحمہ کی یہی
راے ہے کہ سیدنا حضرت یعقوب علیہ السلام حضرت یوسف علیہ السلام کے جملہ
حالات از کنعان تا تحت وتاج مصر سے نوازے جانے سے باخبر تھے۔

تفسیر مواہب الرحمن خلاصہ ابن جریر وابن کثیر میں مولانا امیر علی ہدایہ وغالغیری

تحت آیت اَنْ يَّأْكُلُوْا مِنْ ذِيْ الثَّمَرٰتِ لَکَھِے ہیں کہ خود ان کو فراست سے یوسف علیہ السلام
کے آخر عمر تک کے واقعات معلوم تھے چاہو یہ کہہ دو کہ خواب وغیرہ سے ظاہر ہوئے
لیکن انہوں نے مراد الہی تعالیٰ سے موافقت کی کہ یوسف علیہ السلام سے جدائی
و شہود حقیقت پر نظر کر کے اپنی مراد چھوڑ دی۔

۲۔ تفسیر روح البیان صفحہ ۲۳۱ جلد ۴ تحت آیت وَشَهِدَ شَآءُ قَرْنٍ اٰھْلُہَا مِنْ مُّتَعَدِّ
اشخاص کے اسماء لکھے ہیں جو قبل یا بوقت ولادت گویا ہوئے ان میں حضرت یوسف
علیہ السلام بھی ہیں جنہوں نے ماں کے پیٹ میں کلام فرمایا اصل عبارت یوں
ہے :-

وَتَكَلَّمَ یُوسُفُ عَلَیْہِ السَّلَامُ فِی بَطْنِ اُمِّہِ فَقَالَ اَنَا الْمَقْضُوْدُ الْمَغِیْبُ عَنْ
وَجْہِ اَبِیْ زَمَانًا طَوِیْلًا فَاخْبِرْتُ اُمِّہِ وَالِدَہُ بِذٰلِکَ فَقَالَ اِکْتُمِیْ اَمْرَکَ
حضرت یوسف علیہ السلام اپنی ماں کے پیٹ میں بولے کہ میں گم شدہ ہوں گا اور
اپنے والد گرامی سے ایک عرصہ غائب ہو جاؤں گا یہی خبر والدہ نے حضرت یعقوب
علیہ السلام کو بتائی تو آپ نے فرمایا اس راز کو مخفی رکھنا۔

فائدہ :- بتائیے اب بھی شک ہے جب پیارے پیغمبر نے دنیا میں قدم رکھنے سے
پہلے اپنے حالات بتائے اور حضرت یعقوب علیہ السلام نے اسے سنا اور تقدیر الہی
کے سامنے سر جھکا یا لیکن منکرین کی قسمت میں لکھا ہے انبیاء کرام علیہم السلام اور
اولیاء کرام کو مطعون کرنا۔

۳۔ مواہب الرحمن صفحہ ۴۳ پارہ ۱۳ رکوع ۸، میں ایک روایت حضرت ابراہیم

نحیٰ ۱۔ علیہ الرحمہ کی نقل کر کے لکھتے ہیں کہ مترجم کہتا ہے کہ اس سے معلوم ہوا کہ انبیاء و الیاء کو اکثر باتیں ایسی معلوم ہوتی ہیں جن کے ظاہر کرنے کی اجازت نہیں ہوتی اس کے بعد بڑی قوی اور مضبوط دلائل سے اس مسئلہ کو ثابت کر کے آخر میں لکھا کہ جب یہ اصل ثابت ہوگئی تو اس سے بہت سے مدارک جس سے عوام ۲ متروک ہوتے ہیں حل ہو گئے اور واضح ہو کہ جو کچھ وقائع اس قصہ میں حضرت یوسف و حضرت یعقوب علیہما السلام سے واقع ہوئے وہ باعلام و اجازت الہی تعالیٰ تھے لیکن استعمال ان میں ظاہری تدابیر و طریقہ نظام عالم کا ہوا ہے جزم بہ الکشاف ایضاً۔ اسی کے بعد اسی میں وہی دلائل لکھے جو فقیر نے رسالہ ہذا میں درج کیے ہیں اور قول حضرت یعقوب علیہ السلام کا اَعْلَمُ مِنَ اللَّهِ مَا لَا تَعْلَمُونَ قَوْلُهُ يَبْنِيْ اَذْهَبُوا فَتَعَسُّوْا مِنْ يُّوسُفَ وَقَوْلُهُ لَاجِدُ رِيحِ يُّوسُفَ سب اس کے واسطے شواہد صحیح و اشارات قویہ ہیں۔

ان تینوں تفسیروں کے علاوہ تفسیر کبیر و غیرہ میں تصریحات سپرد قلم کئے ہیں اگر موقع ملا تو تفسیر اولیٰ میں مزید تصریحات لکھوں گا۔ انشاء اللہ تعالیٰ

عقلی دلائل علم حضرت یعقوب علیہ السلام

۱۔ حضرت یوسف علیہ السلام کو خواب کی تعبیر سے ان کی تمام سانح عمری بتادی۔

۲۔ حضرت یوسف علیہ السلام کے بھائیوں کے بھیڑیے کی خبر پر جستجو و تفتیش نہ کرنا بھی ان کے علم کی غمازی کرتا ہے لیکن تقدیر الہی کے سامنے سر تسلیم خم کر کے خاموش

۱۔ اسے ہم اپنے مقام پر نقل کر چکے ہیں۔ ۲۔ اس سے وہابی نجدی دیوبندی مراد ہیں ورنہ ہم اہل سنت بفضلہ تعالیٰ متروک نہیں بلکہ ہم پختہ یقین سے مزین ہیں۔

رہے چنانچہ حوالہ جات ملاحظہ ہوں:

۱۔ مواہب الرحمن صفحہ ۲۰۳ تحت آیت مضمون واللہ المستعان میں ہے کہ شاید وحی سے منع کئے گئے ہوں تاکہ مشقت سے ثواب زیادہ ہو۔

۲۔ صاحب روح المعانی علیہ الرحمہ نے علامہ فخر رازی قدس سرہ سے چند سوالات کر کے بہترین جوابات دیئے ہیں جنہیں یہاں نقل کرنا نہایت ضروری ہے تاکہ قارئین کو معلوم ہو کہ حضرت یعقوب علیہ السلام کے لئے حضرت یوسف علیہ السلام کا علم ماننا ضروری ہے ورنہ منکرین عصمت انبیاء علیہم السلام اپنے غلط عقائد میں عوام کو ورغلائے میں کامیاب ہو جائیں گے۔ یہ بحث اس لائق ہے کہ اسے بغور پڑھا جائے کہ وہابیہ دیوبندیہ حضرت یعقوب علیہ السلام کا انکار کر کے منکرین عصمت انبیاء علیہم السلام کی وراثت سنبھال رہے ہیں اور ہم بحمدہ تعالیٰ اپنے اسلاف صالحین علیہم الرحمہ کے نقش قدم پر ہیں۔

از منکرین عصمت انبیاء علیہم السلام

اگرچہ قضا و قدر کے سامنے سر تسلیم خم کر کے صبر کرنا واجب ہے لیکن ظلم ظالمین اور مکر ماکرین پر صبر نہیں کرنا چاہیے بلکہ ایسے مواقع پر ان کے ظلم اور مکر و فریب کا ازالہ ہو یا اس کے ساتھ دھوکہ اور مکر و فریب کا ازالہ واجب ہے بالخصوص جب دوسرے پر ظلم کیا جا رہا ہو تو حسب استطاعت مظلوم کی اعانت فرض ہے۔ بالخصوص حضرت یعقوب علیہ السلام پر مزید ضروری تھا کہ وہ نبی تھے ان کی اولاد اور ان کی امت اور نبی اپنی امت کا حاکم مطلق ہوتا ہے اسی لئے حضرت یعقوب علیہ السلام پر ضروری تھا کہ جب بیٹوں نے کہا کہ یوسف علیہ السلام کو بھیڑیا کھا گیا ہے تو انہیں

یوسف علیہ السلام کی تلاش میں حتی الامکان جدوجہد لازمی تھی جب انہیں دلائل واضح و براہین قاطعہ بالخصوص بہ عقیدہ اہل سنت علم لدنی سے یقین ہو گیا کہ یوسف علیہ السلام زندہ ہیں مزید آں خود بہت بڑی شہرت کے مالک تھے جملہ ممالک بالخصوص اپنے ملک میں تو ان کا ثانی کوئی نہ تھا اور ملک کا چھوٹا بڑا امیر غریب آپ کی تعظیم و تکریم اور آپ کے معاملہ میں بالخصوص محبوب ترین صاحبزادے کی تلاش کے لئے جان کی بازی لگانے کو تیار تھا لیکن آپ نے حضرت یوسف علیہ السلام کی تلاش کی طرف معمولی طور پر بھی توجہ نہ دی بلکہ رونے، آنسو بہانے میں لگ گئے اور ایسے معاملہ میں ایک معمولی انسان بھی کوتاہی نہیں کرتا چہ جائیکہ ایک اختیار اولوالعزم نبی اور ایسے امور میں چشم پوشی کی نہ شرع اجازت دیتی ہے نہ عقل لیکن وہ صاحب شریعت پیغمبر علیہ السلام نے نہ صرف چشم پوشی کی بلکہ اپنے محبوب ترین صاحبزادے یوسف علیہ السلام کو گویا جان بوجھ کر ظلم کے منہ میں جھونک دیا۔

جوابات

امام فخر الدین رازی قدس سرہ سے نقل کر کے روح المعانی نے متعدد جوابات دیئے ہیں فقیر یہاں صرف وہ جوابات نقل کرتا ہے جو ہمارے موضوع سے متعلق ہیں وہی ہذا

۱۔ لا جواب عن ذالک الا ان يقال انه سبحانه وتعالى من عن الطلب تشدیداً تغلیظاً للامر اس کا صرف یہی جواب ہے کہ اللہ تعالیٰ نے حضرت یعقوب علیہ السلام کو یوسف علیہ السلام کی تلاش سے روک دیا تاکہ ان کے فراق میں زیادہ محنت و مشقت میں مبتلا ہوں۔ یہی ہم وہابیہ دیوبندیہ کو کہتے ہیں۔

۲۔ لعلة عليه السلام علم ان الله تعالى يصون يوسف عليه السلام عن البلاء والمحنة وان امر سيعظم بالآخرة

حضرت یعقوب علیہ السلام کو معلوم تھا کہ اللہ تعالیٰ حضرت یوسف علیہ السلام کو اللہ تعالیٰ ہر بلا و مصیبت سے بچا کر انجام بکار بہتر ہی ہوگا۔

چنانچہ ہم بھی یہی کہتے ہیں کہ حضرت یوسف علیہ السلام کا ذرہ ذرہ کا حال حضرت یعقوب علیہ السلام کو معلوم تھا اور حضرت یوسف علیہ السلام کے ساتھ جو حفاظتی کاروائی منجانب اللہ ہوئی وہ ہر مفسر کو معلوم ہے تفصیل دیکھنی ہو تو فقیر کی تفسیر اویسی دیکھئے۔

۳۔ فلما وقع يعقوب عليه السلام في هذه البلية رأى ان الا صواب الصبر والسكوت وتفويض الامر بالكلية الى الله تعالى لا سيما ان قلنا انه عليه السلام كما عالما بان ما وقع لا يمكن تلاقية حتى يبلغ الكتاب اجله -

جب حضرت یعقوب علیہ السلام اس بلا میں مبتلا ہوئے تو دیکھا کہ بھلائی صبر و سکوت اور اپنے جملہ امور اللہ تعالیٰ کی طرف سپرد کریں بالخصوص جب کہیں کہ انہیں علم تھا کہ حضرت یوسف علیہ السلام جو ہوتا ہے وہ ضرور ہو کر رہے گا اور اس کی تلافی ناممکن ہے یہاں تک کہ اللہ تعالیٰ کا لکھا ہوا مکمل ہو۔

یہی ہماری معروضات ہیں لیکن وہابیہ دیوبندیہ کی قسمت میں لکھا ہے کہ وہ انبیاء کرام علیہم السلام کی تنقیص کریں اور ہماری قسمت میں لکھا ہے کہ اس کا ازالہ کریں۔ خلاصہ یہ کہ حضرت یعقوب علیہ السلام کا یقین کر کے چپ ہو جانا کہ حضرت یوسف

علیہ السلام کو بھیڑیے نے نہیں کھایا دلالت کرتا ہے کہ ان کا تقدیر الہی کے سامنے سر جھکانے کا ارادہ تھا ورنہ الناشراً و عقلاً ان پر بہت بڑے گناہ کا الزام آتا ہے کہ جب وہ عالم دنیا میں اسباب کے استعمال کے پابند ہیں تو پھر حضرت یوسف علیہ السلام کی تلاش کی جستجو سے اتنا بے اعتنائی و لاپرواہی ہوں۔

علاوہ ازیں جب بھی حضرت یعقوب علیہ السلام کے صاحبزادے غائبانہ کام کرتے تو واپسی پر رپوٹ دیتے اور آپ کو اصلی واقعہ سے آگاہ فرمادیتے مثلاً انہوں نے کہا کہ حضرت یوسف علیہ السلام کو بھیڑیا کھا گیا آپ نے فرمایا: **بَلْ سَوَّلَتْ لَكُمْ** **أَنْفُسُكُمْ أَفَ أَنْتُمْ** جب انہوں نے بنیابین پر چوری کا الزام لگایا تو بھی آپ نے اصلی حقیقت کی طرف اشارہ فرمایا۔

باب دوم

سوالات و جوابات

قبل اس کے کہ فقیر مخالفین کے سوالات کے جوابات عرض کرے پہلے مقدمہ قاعدہ ذہن نشین فرمائے وہ یہ کہ قرآن وحدیث اور علمائے ملت کی تصریح موجود ہو تو وہاں گمان اور خیالی امر قابل حجت نہیں یعنی تصریح کے بعد اگر مگر چونکہ چنانچہ کی دال نہیں گلتی۔ مگر تعالیٰ ہم نے قرآن مجید اور بزرگان اسلام کی تصریحات کے ساتھ عقلی دلائل سے مسئلہ کو واضح کیا۔ اب مخالفین پر لازم ہے کہ وہ بھی حضرت یعقوب علیہ السلام کے علم مبارک کی نفی میں تصریح پیش کریں ورنہ چونکہ چنانچہ اگر مگر کی گاڑی نہیں چلتی۔ ناظرین نے گذشتہ اوراق میں پڑھ لیا کہ ہم نے اپنے دعویٰ میں

ایک درجن سے زائد آیات قرآنی اور چار درجن سے زائد معتمد و مستند مفسرین کی تصریحات پیش کی ہیں اور مخالفین کے ہاں اگر کوئی قرآنی دلیل یا حدیث پاک کی تصریح ہے تو پیش کریں ورنہ اور چونکہ چنانچہ کا سرمایہ کہ اگر علم تھا تو یوں کیوں ہوا تو ایسے کیوں مثلاً انہوں نے حضرت یعقوب علیہ السلام کے علم پر کوئی ایک دلیل ہی نہیں پیش کی البتہ حضرت شیخ سعدی قدس سرہ کے مندرجہ ذیل اشعار پڑھ کر، سنا کر عوام کو گمراہ کرتے ہیں ان کے جوابات آئندہ صفحات پر ملاحظہ ہوں اشعار سعدی قدس سرہ۔

| | |
|------------------------------|-----------------------------|
| یکے پر سید زان گم کردہ فرزند | کہ اے روشن گہریر خردمند |
| زمهرش بوئے پیرہن شیدی | چرا در چاہ کدانش ندیدی |
| گفت احوال ما برق جہانست | دے پیدا دگر دم نہاں است |
| گہے بر طارم اعلیٰ فشینم | گہے بر پشت پائے خود نہ بینم |

جوابات:-

قبل اس کے کہ فقیر اشعار شیخ سعدی کے جوابات لکھے وہ دلائل پڑھے جن میں ثابت کیا گیا ہے کہ رونالاعلمی کی دلیل نہیں بلکہ بسا اوقات رونالاعلم کی مملکت ہے چنانچہ ملاحظہ ہو۔ رونالاعلمی کی دلیل نہیں بلکہ حضرت یعقوب علیہ السلام کے بشری تقاضوں کے اظہار کی دلیل ہے اس لئے کہ بشریت پر جب اسی قسم کے حوادث کا ورود ہوتا ہے تو بشریت اپنے تقاضے پوری کرتی ہے مثلاً موسیٰ علیہ السلام کو دریا میں ڈالتے وقت بذریعہ الہام یقین دہانی کرائی کہ تیرا یہ صاحبزادہ واپس تجھے ملے گا اور بعد کو رسول و پیغمبر بنے گا فابند الہ سے دریا میں ڈال دے اور نہ گھبرانا اور نہ ہی غم کھانا کما

قَالَ اللَّهُ تَعَالَى وَأَوْحَيْنَا إِلَىٰ أُمِّ مُوسَىٰ أَنْ أَرْضِعِيهِ ۖ فَاذْخُلِي فِي آلِهِ ۚ فَلَئِنَّ فِيهِ لَآيَةً وَلَا تَخَافِي وَلَا تَحْزَنِي ۚ إِنَّا رَأَيْنَاهُ إِذْ نَكُودُ ۚ وَجَاعِلُوهُ مِنَ الْمُرْسَلِينَ ۖ اس کے باوجود جب بی بی نے دیکھا کہ صاحبزادہ فرعون کے ہاتھ لگ گیا تو آپ سے باہر ہو گئی اور قریب تھا کہ راز فاش کر دیتی کما قال اللہ تعالیٰ وَأَصْبَحَ فُؤَادُ أُمِّ مُوسَىٰ فَرِغًا ۚ إِن كَادَتْ لَتُبْدِي بِهِ ۚ وَلَئِنْ سَأَلْتَهُ لَقَالَ إِنَّ رَبِّي لَنِبِيٍّ ۚ اسی لئے تو انہیں وحی ربانی یعنی الہام حق سے نوازا گیا باوجودیکہ انہیں قرآنی ارشاد سے علم تھا کہ موسیٰ علیہ السلام انہیں واپس ملیں گے اور جوان ہو کر رسول و پیغمبر بنیں گے لیکن بشری تقاضا اس کے برعکس انہیں لے گیا۔ ایسے ہی حضرت یعقوب علیہ السلام کو ہوا کہ باوجودیکہ پہلے وہ خود فرما بیٹھے کہ لَا تَقْصُصْ رُزْؤَنَاكَ إِلَّا أَنْ قَالُوا وَيَعْلَمُكَ مِنْ تَأْوِيلِ الْأَحَادِيثِ لیکن بشریت کے تقاضے سے روئے اور خوب روئے اگر بی بی سے بشری تقاضے پر بے صبری ہو گئی اور ان کے علم پر حرف نہیں آتا تو ایک نبی پاک کے رونے سے لاعلمی کی تہمت کیوں۔

۲۔ نبی کریم صلی اللہ علیہ وسلم کو غزوہ بدر کے وقوع سے پہلے یقین دھانی کرائی گئی کہ فتح و نصرت آپ کو ہوگی لیکن اس غزوہ میں لشکر کفار کو دیکھ کر صحابہ کرام رضی اللہ تعالیٰ عنہم کی قلت اسباب کے تحت کتنا گڑ گڑائے تو یہاں بھی یہی کہا جاسکتا ہے کہ (معاذ اللہ) آپ کو فتح و نصرت کا یقین نہیں تھا بلکہ کہا جائے گا کہ علم تھا لیکن امت کو بغر و نیاز کا درس دینا مطلوب تھا۔ ایسے ہی حضرت یعقوب علیہ السلام کا رونالاعلمی کی دلیل نہیں بلکہ اسے حکمت اور راز مخفی سے تعبیر کیا جائے۔

۳۔ سیدنا امام حسین رضی اللہ عنہ کا سانحہ اگرچہ سرورِ عالم صلی اللہ علیہ وسلم کے وصال کے بعد ہوا لیکن حضور علیہ السلام نے حضرت امام حسین رضی اللہ عنہ کی ولادت مبارکہ کے وقت بیان فرمایا کہ میرے حسین رضی اللہ عنہ کو میری امت شہید کرے گی اور آپ نے اس وقت کر بلا کی سرخ مٹی دکھا بھی دی اور ساتھ گریہ بھی فرمایا اور چشمان مبارکہ سے آنسو بھی بہہ نکلے۔ حدیث پاک کے الفاظ یہ ہیں بی بی ام الفضل رضی اللہ عنہما فرماتی ہیں:-

فَدَخَلْتُ يَوْمَ مَا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَوَضَعْتُهُ فِي حَجَرٍ هَئِثُمُ كَانَتْ مَنَى التَّفَاتِهِ فَإِذَا عَيْنَا رَسُولَ اللَّهِ صَلَّى اللَّهُ عَلَيْهِ وَسَلَّمَ تَهْرِيقَانِ الْإِمْوَعِ قَالَتْ فَقُلْتُ يَا نَبِيَّ اللَّهِ بَابِي وَأُمِّي مَالِكٌ قَالَ أَتَانِي جَبْرِئِيلُ عَلَيْهِ السَّلَامُ فَاخْبَرَنِي أَنَّ سَتَقْتُلُ الْبَنِي فَقُلْتُ هَذَا قَالَ نَعَمْ وَأَتَانِي تَرْبَةً مِنْ تَرْبَةِ حِمْرَاءِ (مشکوٰۃ شریف صفحہ ۵۷۲)

میں رسول اللہ صلی اللہ علیہ وسلم کی خدمت میں حاضر ہوئی اور حضرت امام حسین رضی اللہ عنہ کی پیدائش ہو چکی تھی میں نے بچے کو حضور علیہ السلام کی گود میں رکھ دیا پھر میں نے توجہ کی تو آپ کی چشمان مبارکہ آنسو بہا رہی تھیں فرماتی ہیں میں نے عرض کی یا رسول اللہ صلی اللہ علیہ وسلم میرے ماں باپ آپ پر قربان ہوں آپ روتے کیوں ہیں فرمایا میرے پاس جبریل علیہ السلام حاضر ہوئے اور خبر دی کہ میری امت تیرے اسی بچے (امام حسین رضی اللہ عنہ) کو شہید کرے گی تو میں نے کہا اسی (حسین رضی اللہ عنہ) کو آپ نے فرمایا ہاں بلکہ جبریل علیہ السلام کر بلا کی سرخ مٹی بھی میرے پاس لایا ہے۔

فائدہ :- اسی حدیث مبارکہ سے ظاہر ہے کہ علم کے ہوتے ہوئے گریہ تھا یہی ہمارا مقصد ہے اور حضرت یعقوب علیہ السلام نے حضرت یوسف علیہ السلام کو آغاز قصہ میں تمام حالات سے اجمالاً آگاہ بھی فرمادیا اس کے باوجود حضرت یعقوب علیہ السلام کے رونے کو لاعلمی کی دلیل بنانا ہے تو سمجھو وہ احمقوں کی جنت میں رہتا ہے عقل والے جانتے ہیں کہ رونا لاعلمی کی دلیل نہیں بلکہ ظاہری مفارقت و جدائی سے رونا بشریت کا فطری تقاضا ہے جیسے سرور عالم صلی اللہ علیہ وسلم اپنے صاحبزادے حضرت ابراہیم علی نبینا وعلیہ السلام کے وصال کے وقت روئے حالانکہ آپ سے قبور او جھل نہ تھے آپ جب چاہتے ہر وقت اپنے پیارے صاحبزادے کو ان کے مزار سے دیکھتے رہتے لیکن جدائی و مفارقت سے رونا بشری تقاضا تھا اسی لئے روئے تو ثابت ہوا رونا لاعلمی کی دلیل نہیں۔

عقلی دلیل :-

۱۹۷۱ء میں ہندو پاکستان کی جنگ میں ہمارے جنگی قیدی ہندوستان کی جیل میں پکڑے گئے تھے ان کی گفتگوریڈیو پر سنائی گئی یا ٹیلی ویژن میں صورتیں دکھائی گئیں تو جونہی کسی کی آواز سنی یا صورت دیکھی تو گھر میں صف ماتم بچھ جاتی اور آہ و فغاں اور شور و غل سے گھر کی درود یوار گونج اٹھتے تو کیا یہ رونا لاعلمی کی دلیل تھی یا جسمانی جدائی اور مفارقت کی نشانی ہے۔ ہمارے حجاج کرام جب حج کو روانہ ہوتے ہیں تو رونا آتا ہی ہے لیکن جونہی دیار حبیب صلی اللہ علیہ وسلم سے ان کی خیر و عافیت سے خطوط پہنچتے ہیں تو ہم میں بعض حضرات خط پڑھتے جاتے ہیں اور آنسو بھی بہاتے جاتے ہیں کیا ایسے رونے کو کوئی لاعلمی کی دلیل بنا سکتا ہے تو پھر حضرت یعقوب

علیہ السلام کے ذمے کیا قصور ہے کہ انہیں لاعلم فرمایا جا رہا ہے صرف اس لئے کہ وہ خدا تعالیٰ کے رسول ہیں اور خدا کے رسول کے ساتھ دشمنی اور بغض و عداوت کا مظاہرہ کون کرتے ہیں یہ قارئین خود سوچیں۔ اب شیخ سعدی قدس سرہ کے اشعار کے جوابات سنیں۔

جوابات اشعار شیخ سعدی رحمۃ اللہ علیہ :-

۱۔ حضرت شیخ سعدی قدس سرہ کے اشعار ہمارے مندرجہ حوالہ جات کے عین مطابق ہیں وہ اس لئے کہ حضرت یعقوب علیہ السلام نے سائل کے جواب میں اپنی لاعلمی کا اظہار نہیں بلکہ ایک مثال دے کر علم کا اثبات پھر اس کے عدم اظہار کی حکمت بھی بتادی لیکن مخالفین غبی ہیں انبیاء کرام علیہم السلام کی توہین اور گستاخی کی نحوست سے عقل و فہم سے ہاتھ دھو بیٹھے ورنہ ظاہر ہے کہ حضرت یعقوب علیہ السلام سے جب سائل نے پوچھا کہ آپ نے اپنے بیٹے کی قمیص کی خوشبو تو مسرے سوگھ لی تھی لیکن کیا وجہ تھی کہ آپ نے انہیں کنعان کے کنوئیں میں نہ دیکھا تو اس کے جواب میں حضرت یعقوب علیہ السلام نے گویا فرمایا :-

گفت احوال ما برق جہانست

دے پیداؤ دیگر دم نہانست

ترجمہ : فرمایا ہمارے احوال چمکنے والی بجلی کی طرح ہیں کبھی ظاہر اور کبھی پوشیدہ۔

غور کیجئے کہ حضرت یعقوب علیہ السلام نے اپنی مثال بجلی سے دی کہ وہ کبھی ظاہر اور کبھی پوشیدہ تو جیسے بجلی اپنے ظہور و خفا میں موجود ہوتی ہے لیکن حکم ربانی کی منتظر ہوتی ہے جب ظاہر ہونے کا حکم ہوتا ہے تو ظاہر ہوتی ہے ورنہ پوشیدہ رہتی ہے ایسے ہی

انبیاء کرام علیہم السلام واولیاء کرام علیہم الرحمہ کے علوم کا حال ہے انہیں اشیاء کا علم ہوتا ہے لیکن ظاہر نہیں کرتے اور اس میں ہزاروں حکمتیں ہوتی ہیں۔

یہاں بھی وہی بات ہے کہ حضرت یعقوب علیہ السلام کو حضرت یوسف علیہ السلام کے متعلق خبر نہ دینا بھی ایک مصلحت ہے اور مصلحت سے نہ بتانا لای علمی کی دلیل نہیں بنتی لیکن افسوس کہ مخالفین ادھر تو علمی شیخیاں مارتے ہیں مگر انہیں شیخ سعدی قدس سرہ کے اشعار سمجھنے کی لیاقت تک نہیں ورنہ مذکورہ قاعدہ کے مطابق سیدنا حضرت یعقوب علیہ السلام مستغرق باللہ اور فانی فی اللہ تھے۔ انہیں حضرت یوسف علیہ السلام کے لئے اپنی لای علمی کے اظہار کے بجائے اپنا حال بتا دیا کہ ۔

گہے بر طارم اعلیٰ نشینم گہے بر پائے پشت خود نہ بینم

ترجمہ : کبھی ہم عرش اعلیٰ پر بیٹھے ہوتے ہیں تو کبھی اہم اپنے پاؤں کی پیٹھ کو بھی نہیں دیکھ سکتے۔

غور کیجئے کہ حضرت یعقوب علیہ السلام نے اپنا حال بتایا کہ ہم کبھی یوں ہوتے ہیں اور کبھی یوں اور انبیاء کرام علیہم السلام کے مراتب میں ترقی ہوتی ہے کہ تنزلی۔ چنانچہ **وَلِلْآخِرَةِ خَيْرٌ لَّكَ مِنَ الْأُولٰٓئِ** میں مصرح ہے اس معنی پر ظاہر ہے کہ حضرت یعقوب علیہ السلام کے لئے ترقی چاہیے نہ کہ تنزلی اور حضرت یعقوب علیہ السلام کی ترقی کا معنی یوں ہو سکتا ہے کہ وہ پہلی پرواز عرش الہی تک رکھتے ہیں لیکن جب اور آگے ترقی کی تو فانی فی اللہ ہو گئے یہاں تک کہ پشت پائے خود یعنی اپنی ذات سے بھی بے نیاز ہو گئے اور یہی ان کی ترقی ہے نہ یہ کہ وہ کبھی باخبر ہوتے ہیں

تو کبھی بے خبر یہ کسی بیوقوف کی سوجھ بوجھ ہوگی ورنہ ظاہر ہے کہ کیا انسان اپنے پاؤں کی پشت کو دیکھنے سے عاجز ہے یا یہ معنی کہ وہ دیکھ تو سکتا ہے لیکن اسے اپنے اس ادنیٰ امر سے کیا واسطہ جب وہ دیدار حق اور وصال یار میں محو ہے۔ فقیر کی اس مختصر تقریر سے واضح ہوا کہ حضرت یعقوب علیہ السلام کی لای علمی کے بجائے اشعار شیخ سعدی سے الٹا علم بلکہ اعلیٰ مرتبہ ثابت ہوتا ہے لیکن اسے جو نبوت کے بغض و عداوت سے دور اور اس کی محبت و عشق سے سرشار ہے۔

ذیل میں حضرت یعقوب علیہ السلام کے رونے کے وجود معتبر و مستند تفاسیر سے نقل کئے تاکہ اہل انصاف کو یقین ہو کہ حضرت یعقوب علیہ السلام کا رونا لای علمی کی دلیل نہیں بلکہ علم کی دلیل ہے ہاں رونے کے اسباب کچھ اور تھے اس سے قبل مفسرین کی تصریحات گزری ہیں۔ چند آراء یہاں ملاحظہ ہوں۔

مفسرین کی آراء گرامی اور ان کے دلائل :-

گذشتہ اوراق میں تفصیل کے ساتھ آگیا ہے یہاں پر صرف دو حوالوں پر اکتفا کرتا ہوں جس سے ثابت ہوتا ہے کہ ان کا رونا لای علمی کی دلیل نہیں کیونکہ رونے میں حکمت تھی چنانچہ مواہب الرحمن صفحہ ۷۷ پارہ ۱۳ تحت آیت **قَالَ إِنَّمَا أَشْكُو بَثِّي** الخ لکھا ہے کہ: مترجم کہتا ہے کہ اس میں اشارات ہیں کہ میری گریہ و زاری اپنے رب کی جانب بعض حکمت پر مبنی ہے (واللہ تعالیٰ اعلم) سند المفسرین سید المحققین معتمد علیہ مخالفین حضرت علامہ سید محمود آلوسی علیہ الرحمہ اس کا ایک سبب صاحب روح المعانی نے صفحہ ۸۰ تحت آیت **بَلْ سَوَّلَتْ لَكُمْ** الخ لکھا کہ: ولعل مع هذا العلم انما حزن عليه السلام لما خشي عليه من المكروه

الشدا ئد غیر الموت حضرت یعقوب علیہ السلام جاننے کے باوجود محزون اس لئے ہوئے کہ حضرت یوسف علیہ السلام پر تکالیف و مصائب ہونے والے تھے اس لئے خوفزدہ ہوئے۔

خلاصہ کلام :- ہم حضرت یعقوب علیہ السلام کے لئے عقیدہ رکھتے ہیں کہ انہیں حضرت یوسف علیہ السلام کے جملہ حالات کا علم تھا اور چونکہ امتحان ایزدی تھا اسی لئے باپ بیٹے کو جدائی ڈال دی اسی لئے جسمانی مفارقت سے حضرت یعقوب علیہ السلام روئے اور رونالاعلمی سے نہیں تھا بلکہ جدائی سے تھا تفصیل ہم نے لکھ دی ہے۔ و صلی اللہ علیہ و علی آلہ وسلم واصحابہ اجمعین۔

هذا آخر مارقمه الفقير القادري

ابی الصالح محمد فیض احمد اویسی رضوی غفرلہ بہاولپور

۱۹ محرم الحرام ۱۳۹۹ھ بروز بدھ مطابق ۲۰ دسمبر ۱۹۷۸ء

تتمہ

چونکہ سیدنا حضرت یوسف علیہ السلام کے قیص مبارک سے سیدنا حضرت یعقوب علیہ السلام کی چشمان مبارک کو فائدہ ہوا اسی لئے تبرکات اس کی بحث آخر میں پیش کی جاتی ہے۔

برکات قیص یوسف علیہ السلام :-

مخالفین حضرت یعقوب علیہ السلام کے علم پر بھی حملہ آور اور آپ کی بینائی پر بھی حملہ کیا ہے فقیر نے ان دونوں حملوں کو بے اثر کر دیا پہلے حملہ کا جواب علم حضرت

یعقوب علیہ السلام دوسرے کا ”امارة القلوب“ کے نام سے دور سارے قارئین کی نظر کیے۔ اب قارئین کو غور فکر کی دعوت ہے کہ مخالفین کی عیب جوئی کو دیکھ کر اعتراض کرنے کو آئے تو کئی مضامین نکال لائے لیکن انبیاء کرام علیہم السلام کے کمالات کے بیان و اظہار سے کتراتے ہیں کیوں؟ حالانکہ انبیاء کرام علیہم السلام کے کمالات بیان کرنا عین اسلام اور ان کے عیوب تلاش کرنا بے ایمان لیکن مدعیان اسلام کا طریقہ برعکس ہے بہر حال حضرت یعقوب علیہ السلام کا علمی کمال فقیر نے ”علم یعقوب“ (رسالہ) میں مفصل عرض کیا اور مخالفین کے اعتراضات کے جوابات بھی پیش کئے یہاں یہ عرض کرنا ہے کہ حضرت یوسف علیہ السلام جب والد گرامی حضرت یعقوب علیہ السلام کا بھائیوں سے حال سنا تو فرمایا اِذْهَبُوا بِقَبِيصِي هَذَا اے میرے بھائیوں میری قیص لے جاؤ فَاَلْقُوْهُ عَلٰی وَجْهِ اِنِّیْ يٰٓاٰتِ بَصِيْرًا پس اسے والد گرامی کے چہرے پر لگاؤ تو اس کی برکت سے آنکھوں والے ہو جائیں گے اور میرے ہاں جب تشریف لائیں گے تو بینا ہوں گے۔ ان کی چشمان مبارک پر سفیدی جو ضعف سے چڑھ گئی ہے وہ دور ہو جائے گی اور ان کے اندر روشنی لوٹ آئے گی۔

فائدہ :- حضرت یعقوب علیہ السلام حضرت یوسف علیہ السلام کے فراق سے روتے رہے تو آپ کی چشمان مبارک میں ضعف پیدا ہو گیا تھا نہ کہ بالکل نابینا ہو گئے تھے یہ خیال غلط ہے اور انبیاء کرام علیہم السلام کی توہین بھی تفصیل فقیر کے رسالہ ”انارة القلوب فی بصارة الیعقوب“ میں ہے۔

کمال یعقوب علیہ السلام:-

چنانچہ برادران حضرت یوسف علیہ السلام اس قیص کو لیکر مصر سے کنعان کو روانہ ہوئے تو کنعان میں حضرت یعقوب علیہ السلام کو حضرت یوسف علیہ السلام کی خوشبو محسوس ہوئی اور آپ نے گھر والوں سے فرمایا:- **لَافِي لَكِجْدٌ رِيحُ يَوْسُفَ لَوْلَا أَنْ تَقْنَدُونِ** میں یوسف علیہ السلام کی خوشبو پارھا ہوں اور تم مجھے یہ نہ کہو کہ سٹھیا گیا ہے **فانده:-** چونکہ من حیث البشر ایسی بات ناممکن ہوتی ہے اسی لئے جو لوگ انبیاء کرام علیہم السلام کو صرف اپنے جیسے بشر سمجھتے ہیں وہ ایسی باتوں کو اور قیاس سمجھ کر انکار کر دیتے ہیں لیکن اگر ایسی باتوں کو مدن حیث النبوة دیکھا جائے تو تسلیم کے سوا چارہ نہیں ہوتا۔ الحمد للہ ہم اہل سنت کمالات انبیاء کرام علیہم السلام اور اولیاء کرام علیہم الرحمہ بلا تکبر اس لئے تسلیم کر لیتے ہیں کہ ہماری نگاہ ان پر من حیث النبوة والولاية ہوتی ہے اور جن لوگوں کو انہیں اپنے جیسے بشر کا عقیدہ ہے وہ تسلیم کرنے کے بجائے ہزاروں عذر کھڑے کر دیتے ہیں یاد رہے کہ جب حضرت یعقوب علیہ السلام نے قیص کی خبر دی اس وقت وہ دو سو چالیس میل دور تھا (روح البیان) بہر حال حضرت یوسف علیہ السلام کا قیص جس کی خوشبو کی خبر حضرت یعقوب علیہ السلام نے قبل از وقت دی تھی وہ مصر سے یہودا لیکر چلا تھا وہ ایک عرصہ کے بعد پہنچ گیا اور حسب الحکم حضرت یوسف علیہ السلام حضرت یعقوب علیہ السلام کی آنکھوں پر پھیرا تو حضرت یعقوب علیہ السلام کی بینائی میں تیزی آگئی اور حضرت یعقوب علیہ السلام اپنے علمی کمال تحدیث نعت کے پر بیان بھی فرمایا چنانچہ قرآن مجید میں ہے

فَلَمَّا أَنْ جَاءَ الْبَشِيرُ أَلْقَاهُ عَلَى وَجْهِهِ فَارْتَدَّ بَصِيرًا قَالَ أَلَمْ أَقُلْ لَكُمْ إِنِّي أَعْلَمُ مِنَ اللَّهِ مَا لَا تَعْلَمُونَ جب خوشخبری دینے

والا حاضر ہوا تو قیص حضرت یعقوب علیہ السلام کے چہرے پر ڈالا تو ان آنکھیں روشن ہو گئیں فرمایا کیا میں نے تمہیں نہیں کہا تھا کہ میں وہ جانتا ہوں جو تم نہیں جانتے۔ **فانده:-** دراصل اس سے قبل آپ امتحان میں تھے اب امتحان ختم ہوا تو آپ نے قبل از وقت خبر دیدی اگرچہ پہلے بھی آپ بے خبر نہ تھے۔ گذشتہ اوراق میں تفصیل گذری چکی ہے۔

شفاء ہی شفاء:- روح البیان کی اسی آیت میں ہے کہ وہ قیص جس بیمار پر پھیری جاتا وہ شفا یاب ہو جاتا۔

فانده:- آیت سے ثابت ہوا کہ نبی کے پہنچے ہوئے کپڑے بھی برکتوں اور رحمتوں کے حامل ہوتے ہیں۔ اسی لئے پیرائیں حضرت یوسف علیہ السلام حضرت یعقوب علیہ السلام کی آنکھوں کے لئے علاج شافی ہو گیا۔

ملبوسات رسول عربی صلی اللہ علیہ وسلم:-

حضور اکرم نور مجسم صلی اللہ علیہ وسلم کے نہ صرف کپڑے بلکہ آپ کی ہر چیز رحمت و برکت ہے اور حضور اکرم صلی اللہ علیہ وسلم کی ہر چیز بلاؤں کو دور اور امراض کو زائل کرنے کی طاقت رکھتی ہے۔

قمیص مبارک کے برکات:-

ابن عدی محمد بن جابر سے روایت کرتے ہیں کہ سنان بن طلق نے عرض کی

یا رسول اللہ صلی اللہ علیہ وسلم مجھے اپنی قمیص کا ایک ٹکڑا دیجئے میں اس کو بطور تبرک اپنے پاس رکھوں گا محمد بن جابر کہتے ہیں کہ میرے باپ نے کہا کہ وہ ٹکڑا اباً من جد میرے پاس آیا یَغْسِلُهَا الْمَرِیضُ یَسْتَفْشِی بِهَا (خصائص جلد ۱ صفحہ ۱۶) ہم اس قمیص کے ٹکڑے کو دھو کر مریض کو پلاتے اور وہ شفا یاب ہو جائے۔

جبہ مبارک :- حضرت اسماء سے مروی ہے کہ انہوں نے ایک سبز رنگ کا دھاری دار جبہ دکھایا اور فرمایا یہ وہ جبہ ہے جسے سید عالم صلی اللہ علیہ وسلم زیب تن فرمایا کرتے تھے جب کوئی بیمار ہوتا:

فَنَحْنُ نَغْسِلُهَا فَتَسْتَفْشِی بِهَا (حجة اللہ علی العالمین صفحہ ۴۳۱)

تو ہم اس مقدس جبہ کو پانی میں دھو کر مریض کو پلاتے ہیں مریض اچھے ہو جاتے ہیں۔

پیالہ مبارک :- اما قاضی عیاض شفا شریف میں اپنی سند سے روایت کرتے ہیں کہ حضرت اسماء رضی اللہ عنہا کے پاس حضور اکرم صلی اللہ علیہ وسلم کا ایک بڑا پیالہ تھا جب کوئی بیمار ہوتا فکانت تجعل فیہا الماء فی المریضی فیستشفون بها (شفا شریف) حضرت اسماء رضی اللہ عنہا اس پیالہ میں بیماروں کو پانی پلایا کرتی تھیں اور بیمار اچھے ہو جاتے تھے۔

چادر مبارک مغفرت ہے :- امام بخاری سہل بن سعد سے روایت

کرتے ہیں کہ ایک دفعہ ایک عورت نے ایک چادر خدمت نبوی میں پیش کی ایک صحابی جو خدمت اقدس میں حاضر تھے انہوں نے کہا کیا اچھی چادر ہے آپ نے اتار کر ان کو دیدی۔ جب حضور علیہ السلام گھر تشریف لے گئے تو لوگوں نے ان کو ملامت کی کہ تم جانتے ہو کہ حضور علیہ السلام کو چادر کی ضرورت تھی یہ بھی جانتے ہو کہ سرکار کسی کا

سوال رد نہیں کرتے انہوں نے جواب دیا وحدت برکت میں نے یہ چادر اس لئے لی ہے کہ اس سے برکت حاصل کروں۔

فائدہ :- صحابہ کرام حضور علیہ السلام کی نسبت مبارک کو باعث مغفرت سمجھتے ہیں کیا صحابہ کو یہ معلوم نہ تھا کہ یہ قمیص صوت سے بنایا گیا ہے مگر اس کے ساتھ انہیں یہ بھی یقین تھا کہ یہ وہ چادر ہے جس کو اس مقدس ہستی کے لباس ہونے کا شرف حاصل ہے کہ جس کے مبارک جسم سے کوئی چیز چھو جاتی ہے وہ بھی مبارک ہو جاتی ہے۔ ثابت ہوا کہ بزرگان دین کے پہنے ہوئے کپڑوں کو تبرک سمجھنا ان کی تعظیم کرنا ان سے مریضوں کے شفا یاب ہونے کا عقیدہ رکھنا جائز ہے بدعت و شرک نہیں بلکہ خود سید عالم صلی اللہ علیہ وسلم کے فعل سے بھی ثابت ہوتا ہے کہ بزرگان دین کی مستعمل شدہ اشیاء کو تبرک سمجھنا چاہیے مسلم شریف کی حدیث میں ہے کہ جب حضور اکرم صلی اللہ علیہ وسلم کی صاحبزادی کا انتقال ہوا تو غسل کے بعد حضور اکرم صلی اللہ علیہ وسلم نے فالقا لینا حقوہ فقال اشعر منها ایاہ (مسلم شریف) اپنا تہبند شریف دیا اور فرمایا کہ اس میں ان کو کفن دینا۔ علامہ نووی اس حدیث کی شرح میں فرماتے ہیں حضور علیہ السلام نے اپنا تہبند کیوں عطا فرمایا، فرماتے ہیں والحکمة فی اشعارہا بہ تبریکھا (صفحہ ۳۰۵ جلد ۱) اس میں حکمت یہ تھی کہ آپ کے تہبند شریف کے باعث برکت ہو جائے گی۔

عربی کے بعد اردو زبان میں بھی اہل سنت کے لئے عظیم علمی و روحانی تحفہ

تفسیر فیوض الرحمن

ترجمہ

تفسیر روح البیان

مترجم: عالم اسلام کے عظیم محقق عمدۃ المفسرین، سند المحدثین، استاذ العلماء، فیض ملت، حضرت علامہ مولانا محمد فیض احمد اویسی صاحب مدظلہ گیارہویں صدی ہجری کے مشہور عالم و فاضل عارف کامل حضرت علامہ محمد اسماعیل حق حنفی قدس سرہ کی تفسیر روح البیان مستند تفاسیر کا خلاصہ کتب و احادیث و فقہ کے معتبر حوالوں سے مزین بیشمار معارف و حقائق کا گنجینہ اور اہل ایمان و عرفان کے لئے سرمہ بصیرت ہے۔ خاص و عام اردو خواں طلبہ و عوام کی دینی علمی معلومات میں بھی اس کے مطالعہ سے بیش بہا اضافہ ہوتا ہے کامل تیس پاروں کی تفسیر روح البیان عالمانہ و فاضلانہ، محققانہ و مورخانہ بھی ہے۔ حضرت فیض ملت علامہ اویسی صاحب مدظلہ قبلہ نے مہارت تامہ اور محنت شاقہ کے ساتھ فیوض الرحمن کے نام سے تفسیر روح البیان کا مکمل اردو ترجمہ فرمایا ہے آج ہی کامل سیٹ خریدیں اور خریدنے کی ترغیب دیں۔

مکتبہ اویسیہ رضویہ سیرانی مسجد بہاولپور

881371

فہرست کتب

اویسی بک سیٹل

ڈاکٹر محمد اشرف آصف جلالی صاحب کی

تصانیف

| | | | |
|---------|----------------------------------|----------|---|
| 15 روپے | قربانی صرف 3 دن جائز | 15 روپے | مقتدی فاتح کیوں پڑھے؟ |
| 15 روپے | نماز تراویح ۲۰ رکعت سنت ہے | 15 روپے | صلوۃ سلام پر اعتراض آخر کیوں؟ |
| 8 روپے | علوم غیب مصطفیٰ ﷺ | 10 روپے | سرکارِ غوث اعظم اور آپ کا آستانہ |
| 15 روپے | رسول اللہ ﷺ بحیثیت مبشر | 15 روپے | فقہ حنفی پر چند اعتراض کے جوابات |
| 8 روپے | ظہور امام مہدی علیہ السلام | 8 روپے | ایک نومسلم کے سوالات کے جوابات |
| 8 روپے | قرآنی آیات کے حیرت انگیز اثرات | 15 روپے | امام اعظم ابوحنیفہ بحیثیت بانی فقہ |
| 30 روپے | فکر آخرت | 8 روپے | منظر کائنات حسن رسول اللہ ﷺ |
| 15 روپے | فہم دین اور ہماری ذمہ داریاں | 100 روپے | منہبوم قرآن بدلتی وارادت (5 حصے) |
| 15 روپے | محبت الہی اور اس کی چاشنی | | جنت کی خوشخبری پانے والے |
| 15 روپے | منصب نبوت اور عقیدہ مومن | 30 روپے | دس صحابہ علیہم رضوان |
| 15 روپے | محاسبہ نفس اور اس کا طریقہ کار | 15 روپے | حضرت عمر کا ملی ذوق |
| 15 روپے | فہم زکوٰۃ | 15 روپے | توحید باری تعالیٰ |
| 15 روپے | رسول اللہ ﷺ کی نماز | 15 روپے | میلا دالنبی ﷺ کی شرعی حیثیت |
| 15 روپے | حل مشکلات اور عقیدہ صحابہ | 15 روپے | فحش کا نوں کا عذاب |
| 15 روپے | شان ولایت | 25 روپے | سرزمین عراق مع عراق میں عید میلاد النبی |
| 15 روپے | ایصال ثواب اور گیارہویں شریف | 25 روپے | چٹا کانگ میں چند روز |
| 15 روپے | محبت ولی کی شرعی حیثیت | 8 روپے | منظرہ وعا بعد نماز جنازہ |
| 15 روپے | رباط طاعت اور اہل سنت و جماعت کی | 15 روپے | یورپ میں اسلام کے پھلتے اثرات |
| 15 روپے | ذمہ داریاں | 15 روپے | خاندانی منصوبہ بندی اور اسلام |

اویسی بک سیٹل جامع مسجد رضائے مجتبیٰ علیہ السلام

0301-6418730-0333-8173630 پیپلز کالونی گوجرانوالہ